

## باب گیارہ



5265CH11

# اشعاع اور مادے کی دو ہری طبع

## (DUAL NATURE OF RADIATION AND MATTER)

### 11.1 تعارف (INTRODUCTION)

برق مقناطیسیت کی میکسول کی مساواتوں اور 1887ء میں ہرٹز کے ذریعے کیے گئے برق۔ مقناطیسی لہروں کے پیدا کرنے اور شناخت کرنے کے تجربات نے روشنی کی لہری طبع کو مستحکم بنایا پر قائم کر دیا۔ تقریباً اسی زمانے میں، انیسویں صدی کے خاتمه کے قریب، ایک ڈسچارج ٹیوب میں لی گئی کم دباؤ والی گیسوں میں سے برق کی ایصالیت (برقی ڈسچارج) کی تجرباتی تحقیق نے کئی تاریخی دریافتوں کی راہ کھائی۔ 1895ء میں روٹجن (Roentgen) کے ذریعے کی گئی  $\times$  کرنوں کی دریافت اور 1897ء میں جے. جے. تھامسن (J.J. Thomson) کی الیکٹران کی دریافت، ایسی شناخت کی تفہیم میں اہم سنگ میل تھیں۔ یہ معلوم ہوا کہ کافی کم دباؤ، تقریباً پارہ کالم کا  $0.001\text{ mm}$  پر ایک ڈسچارج ٹیوب میں بھری گیس پر برتنی سطح سے دونوں بر قیروں کے درمیان ایک ڈسچارج پیدا ہوتا ہے۔ منفیر (cathode) کے سامنے لگے ہوئے ششے پر ایک درخشان دمک (fluorescent glow) دکھائی دیتی ہے۔ ششے پر پیدا ہونے والی دمک کا رنگ ششے کی قسم پر منحصر ہے، سو ڈاشیٹ کے لیے یہ دمک پیلا ہٹ لیے ہوئے ہرے رنگ کی ہوتی ہے۔ اس درخشانیت کے پیدا کرنے کا ذمہ دار اس اشعاع (radiation) کو مانا گیا جو منفیر سے آتا ہوا معلوم ہو رہا تھا۔ یہ منفیر کرنیں (cathode rays) ولیم کروکس

## اشعاع اور مادے کی دو ہری طبع

(William Crookes) نے 1870 میں دریافت کیں۔ انہوں نے ہی بعد میں، 1879 میں، تجویز کیا کہ یہ کرنیں تیزی سے حرکت کرتے ہوئے، منفی چارج شدہ ذرات کے دھاروں پر مشتمل ہیں۔ برطانوی طبیعت دال، بے جے تھامسن، نے اس فرضیہ (hypothesis) کی تصدیق کر دی۔ ڈسچارج ٹیوب کے سروں پر عمودی بر قی اور مقناطیسی میدان لگا کر، بے جے تھامسن نے، سب سے پہلے، تجربہ کے ذریعے منفیہ۔ کرنوں کے ذرات کی چال اور نوعی چارج (Specific Charge) چارج کی کمیت سے نسبت ( $e/m$ ) کی قدر ریس معلوم کیں۔ یہ معلوم ہوا کہ یہ کرنیں روشنی کی چال ( $3 \times 10^8 \text{ m/s}$ ) کی تقریباً  $0.1 \text{ e/m}$  کی موجودہ تسلیم شدہ قدر  $1.76 \times 10^{11} \text{ C/kg}$  ہے۔ مزید یہ معلوم ہوا کہ، ( $e/m$ ) کی قدر منفیہ (مخرجن) (emitter) میں استعمال کیے گئے مادہ/دھات یا ڈسچارج ٹیوب میں بھری گئی گیس کی طبع کے غیر تابع ہے۔ اس مشاہدہ سے منفیہ کرن ذرات کی آفاقیت تجویز پائی۔

اسی زمانے میں، 1887 میں، یہ معلوم ہوا کہ کچھ دھاتیں، بالا نشکنی روشنی سے اشعاع شدہ ہونے پر منفی چارج شدہ ذرات خارج کرتی ہیں، جن کی رفتار خفیہ ہوتی ہے۔ ان ذرات کی ( $e/m$ ) قدر، منفیہ کرن ذرات کی ( $e/m$ ) قدر کے یکساں تھی۔ ان مشاہدات سے یہ ثابت ہو گیا کہ یہ تمام ذرات، حالانکہ مختلف صورتوں میں پیدا ہوتے ہیں، اپنی طبع کے لحاظ سے متماثل ہیں۔ بے جے تھامسن نے 1887 میں ان ذرات کو ”ایکٹران (electron)“ کا نام دیا اور تجویز کیا کہ یہ ذرات مادے کے آفاقی، بنیادی اجزاء ہیں۔ گیسوں کے ذریعے برق کی ایصالیت پر کی گئی نظری اور تجرباتی تحقیق کے ذریعے کی گئی، بے جے تھامسن کی اس عصر آفرین دریافت کے لیے انہیں 1906 کے طبیعت کے نوبن انعام سے نوازا گیا۔ 1913 میں، امریکین طبیعت دال آر اے ملیکن (R.A. Millikan) (1868-1953) نے اپنا رہنمایانہ تیل۔ قطرہ (oil-drop) تجربہ کیا، جس کے ذریعے، انہوں نے ایک ایکٹران کے چارج کی، درستی محنت کے ساتھ، پیمائش کی۔ انہوں نے معلوم کیا کہ ایک تیل کے قطرے پر پایا جانے والا چارج ہمیشہ ایک بنیادی چارج،  $1.602 \times 10^{-19} \text{ C}$  کا صحیح عددی ضعف (integral multiple) ہوتا ہے۔ ملیکن کے تجربے سے یہ ثابت ہو گیا کہ برقی چارج کوائم سازی شدہ (quantised) ہوتا ہے۔ چارج ( $e$ ) اور نوعی چارج ( $e/m$ ) کی قدروں سے، ایکٹران کی کمیت ( $m$ ) معلوم کی جاسکتی ہے۔

### 11.2 ایکٹران اخراج (ELECTRON EMISSION)

ہم جانتے ہیں کہ دھاتوں میں آزاد ایکٹران ہوتے ہیں (منفی چارج شدہ ذرات) جو کہ ان کی ایصالیت کے ذمہ دار ہیں۔ لیکن، یہ آزاد ایکٹران عام طور سے دھات کی سطح سے باہر نہیں نکل سکتے۔ اگر ایک ایکٹران دھات سے باہر نکلنے کی کوشش کرتا ہے تو دھات کی سطح پر ایک ثابت چارج آ جاتا ہے اور وہ ایکٹران کو واپس دھات میں کھینچ لیتا ہے۔ اس طرح یہ آزاد ایکٹران آئاؤں کی کمیتی قوت کی وجہ سے دھات کی سطح کے اندر ہی رکے رہتے ہیں۔ نتیجتاً، یہ ایکٹران دھات کی سطح

سے تب ہی باہر آسکتے ہیں جب ان کے پاس اتنی توانائی ہو جو اس کششی کھینچا و پرتقا بونے کے لیے کافی ہو۔ اس لیے ایک الکٹران کو دھات سے باہر کھینچنے کے لیے اسے توانائی کی ایک خاص کم از کم مقدار مہیا کرنا ضروری ہے۔ یہ کم ترین توانائی جو ایک الکٹران کو دھات کی سطح سے باہر کھینچنے کے لیے الکٹران کو دی جانا لازمی ہے، دھات کا کام فنکشن (work function) کہلاتی ہے۔ اسے عام طور سے  $\phi$  سے ظاہر کیا جاتا ہے اور  $eV$  (Electron volt) میں ناپا جاتا ہے۔ ایک الکٹران وولٹ، الکٹران کے ذریعے حاصل کی گئی وہ توانائی ہے جو  $1 \text{ eV}$  کے مضرفون سے اسراع کرائے جانے پر حاصل کرتا ہے، اس طرح:

$$1 \text{ eV} = 1.602 \times 10^{-19} \text{ J}$$

تو اتنا کی یہ اکائی ایٹمی اور نیوکلیئی طبیعت میں عام طور سے استعمال کی جاتی ہے۔ کام فنکشن  $\phi$ ، دھات کی خاصیتوں اور سطح کی طبع کے تابع ہے۔ کچھ دھاتوں کے کام فنکشن کی قدریں جدول 11.1 میں دی گئی ہیں۔ یہ قدریں تقریبی ہیں کیونکہ یہ سطح ملاوٹوں (surface impurities) کے لیے بہت حساس ہیں۔

جدول 11.1 سے نوٹ کریں کہ پالٹم کا ورک فنکشن سب سے زیادہ ہے ( $\phi = 5.65 \text{ eV}$ ) اور سیزیم (Cesium) کے لیے اس کی قدر سب سے کم ہے ( $\phi = 2.14 \text{ eV}$ )۔

دھات کے سطح سے الکٹران کے اخراج کے لیے درکار توانائی، آزاد الکٹرانوں کو مندرجہ ذیل طریقوں میں سے کسی بھی طریقے کے ذریعے مہیا کی جاسکتی ہے:

**جدول 11.1** کچھ دھاتوں کے ورک فنکشن (WORK FUNCTIONS OF SOME METALS)

دھات	ورک فنکشن $\phi$ (eV)	دھات	ورک فنکشن $\phi$ (eV)
Cs	2.14	Al	4.28
K	2.30	Hg	4.49
Na	2.75	Cu	4.65
Ca	3.20	Ag	4.70
Mo	4.17	Ni	5.15
Pb	4.25	Pt	5.65

(i) **حر بجلیائی اخراج** (Thermionic emission): مناسب طور پر گرم کرنے کے ذریعے، آزاد الکٹرانوں کو اتنا توانائی مہیا کی جاسکتی ہے جو ان کے دھات کی سطح سے باہر آسکنے کے لیے کافی ہو۔

(ii) **فیلڈ اخراج** (Field emission): ایک دھات پر بہت طاقت ور بر قی میدان لگا کر ( $10^8 \text{ V m}^{-1}$ ) کے درج کا)، الکٹرانوں کو دھات سے باہر کھینچا جاسکتا ہے، جیسا کہ اسپارک پلگ (Spark plug) میں کیا جاتا ہے۔

(iii) **نوری-برتی اخراج** (Photo electric emission): جب ایک مناسب تعداد کی روشنی ایک دھات کی

سطح کو روشن کرتی ہے، تو دھات کی سطح سے الکٹرانوں کا اخراج ہوتا ہے۔ یہ نور (روشنی) سے خارج ہوئے الکٹران نوری الکٹران (Photoelectron) کہلاتے ہیں۔

### 11.3 نوری-برقی اثر (PHOTOELECTRIC EFFECT)

#### 11.3.1 ہرٹز کے مشاہدات (Hertz's observations)

نوری-برقی اخراج کا مظہر 1887 میں ہنری ہرٹز (Heinrich Hertz) (1857-1894) نے دریافت کیا۔ اس کا مشاہدہ ہرٹز نے برق-مagnaٹیسی لہروں کے اپنے تجربات کے دوران کیا۔ ایک اسپارک ڈسچارج کے ذریعے برق-مagnaٹیسی لہروں کے پیدا کرنے کے لیے ہرٹز نے جو تجربات کیے، اس تجرباتی تحقیق کے دوران ہرٹز نے مشاہدہ کیا کہ جب ایک آرک یا پ کی بالاً بخششی روشنی کے ذریعے مخروج (Emitter) چادر کو روشن کیا جاتا ہے تو شناخت کا رلوپ (Detector loop) کے گرد اعلیٰ ولیچ اسپارک میں اضافہ ہو جاتا ہے۔

دھات کی سطح پر روشنی ڈالنے سے کسی نہ کسی طور پر چارج شدہ ذرات، جنہیں اب ہم الکٹران کے طور جانتے ہیں، کے اخراج میں مدد ملتی ہے۔ جب ایک دھات کی سطح پر روشنی پڑتی ہے تو سطح کے قریب کے کچھ الکٹران واقع اشاعع سے اتنی توانائی جذب کر لیتے ہیں جو اس سطح کے مادے کے ثبت آئنے کی کشش کی مخالفت کر سکنے کے لیے درکار ہوتی ہے۔ اس طرح، واقع روشنی سے درکار توانائی حاصل کر لینے کے بعد الکٹران دھات کے سطح سے باہر نکل کر اردو گرد فضا میں چلے جاتے ہیں۔

#### 11.3.2 ہال و نکس اور لینارڈ کے مشاہدات (Hallwachs' and Lenard's observations)

1896-1902 کے دوران ویلم ہال و نکس (Philipp Lenard) اور فلپ لینارڈ (Wilhelm Hallwachs) نے نوری-برقی اخراج کے مظہر کی تفصیلی تحقیق کی۔

لینارڈ (1862-1947) نے مشاہدہ کیا کہ جب بالاً بخششی اشعاعوں کو ایک خلا کی ہوئی شیشے کی ٹیوب، جس میں دو بر قیہ (Electrodes) بند ہیں، کی مخروج چادر پر پڑنے دیا جاتا ہے تو سرکٹ میں کرنٹ بہنگتا ہے (شکل 11.1)۔ جیسے ہی بالاً بخششی اشعاع کو روکا جاتا ہے، کرنٹ کا بہنا بھی فوراً ہی بند ہو جاتا ہے۔ یہ مشاہدات نشاندہی کرتے ہیں کہ جب بالاً بخششی اشعاع مخروج چادر C پر پڑتا ہے تو اس سے الکٹران خارج ہوتے ہیں جو ثابت، جمع کار چادر (Collector) A plate کی جانب، بر قی میدان کے ذریعے، کشش ہوتے ہیں۔ اس طرح خلا کی ہوئی شیشے کی ٹیوب میں الکٹرانوں کے بہنے سے کرنٹ بہنگتا ہے۔ اس لیے مخروج کی سطح پر پڑ رہی روشنی باہری سرکٹ میں کرنٹ بہنے کا سبب ہے۔ ہال و نکس اور لینارڈ نے مطالعہ کیا کہ یہ فوٹو کرنٹ جمع کار چادر کے مضمرا اور واقع روشنی کے تعداد اور اس کی شدت کے ساتھ کس طور پر تبدیل ہوتا ہے۔

1888 میں ہال و نکس نے اس مطالعے کو میدا آگے بڑھایا اور ایک الکٹروسکوپ سے ایک منفی چارج شدہ زنک

پلیٹ مسلک کی۔ انہوں نے مشاہدہ کیا کہ جب زنک کی پلیٹ کو بالائی خفشنگی روشنی سے روشن کیا جاتا ہے تو وہ اپنا چارج ضائع کر دیتی ہے۔ مزید یہ کہ جب ایک غیر چارج شدہ زنک پلیٹ پر بالائی خفشنگی روشنی ڈالی جاتی ہے تو وہ ثبت چارج شدہ ہو جاتی ہے۔ ثبت چارج شدہ زنک پلیٹ کے ثبت چارج میں، اس پر بالائی خفشنگی روشنی ڈالنے سے، اور اضافہ ہو جاتا ہے۔ ان مشاہدات سے انہوں نے یہ نتیجہ اخذ کیا کہ بالائی خفشنگی روشنی کے عمل پذیر ہونے سے زنک پلیٹ سے منفی چارج شدہ ذرات خارج ہوتے ہیں۔

1897ء میں الیکٹران کی دریافت کے بعد یہ واضح ہو گیا کہ واقع روشنی، مخروج پلیٹ سے الیکٹرانوں کا اخراج کرتی ہے۔ منفی چارج شدہ ہونے کی وجہ سے، خارج ہوئے یہ الیکٹران، برقی میدان کے ذریعے، جمع کار پلیٹ کی جانب کشش ہوتے ہیں۔ ہال و تیکس اور لینارڈ نے یہ مشاہدہ بھی کیا کہ بالائی خفشنگی شعاعوں کے مخروج پلیٹ پر پڑنے سے اس وقت کوئی الیکٹران بھی خارج نہیں ہوتا جب واقع روشنی کا تعداد ایک خاص اقل ترین قدر سے کم ہوتا ہے، جو کہ دہیز تعدد (Threshold frequency) کہلاتا ہے۔ یہ اقل ترین تعداد، مخروج پلیٹ کے مادہ کی طبع کے تابع ہے۔


یہ معلوم ہوا کہ کچھ خاص دھاتوں، جیسے زنک، کیدمیم، میکنیشیم وغیرہ میں صرف بالائی خفشنگی روشنی، جس کی طولِ موج مختصر ہوتی ہے، سے ہی سطح سے الیکٹران کا اخراج ہوتا ہے۔ لیکن کچھ کھار (alkali) دھاتوں، جیسے لیتھیم، سوڈیم، پوتاشیم، سیزریم اور رو بیڈیم وغیرہ میں بصری روشنی کے ذریعے بھی یہ اخراج ہوتا ہے۔ یہ تمام فوٹو حساس اشیا روشنی کے پڑنے پر الیکٹرانوں کا اخراج کرتے ہیں۔ الیکٹرانوں کی دریافت کے بعد، ان الیکٹرانوں کو ”فوٹوالیکٹران“ کہا جانے لگا۔ اس مظہر کونوری-برقی اثر کہتے ہیں۔

#### 11.4 نوری-برقی اثر کا تجرباتی مطالعہ (EXPERIMENTAL STUDY OF PHOTOELECTRIC EFFECT)

شکل 11.1 میں نوری-برقی اثر کا تجرباتی مطالعہ کرنے کے لیے تجرباتی سامان کی ترتیب کا ایک خاکہ پیش کیا گیا ہے۔ یہ ایک خلا کی ہوئی شیشی/کوارٹر کی ٹیوب پر مشتمل ہے، جس میں ایک فوٹو حساس پلیٹ C اور ایک اور دھات کی پلیٹ A ہوتی ہے۔ مأخذ S' سے نکل رہی کافی کم طولِ موج کی یک رنگی روشنی کھڑکی W سے گزر کر فوٹو حساس پلیٹ C (مخروج) پر پڑتی ہے۔ شیشی کی ٹیوب میں کوارٹر کی بنی ہوئی ایک شفاف کھڑکی چسپاں کر دی (مہ بند طریقے سے) جاتی ہے، جس سے بالائی خفشنگی شعاعیں گزرسکتی ہیں اور فوٹو حساس پلیٹ، پر اشعاع کر سکتی ہیں۔ پلیٹ C سے الیکٹران خارج ہوتے ہیں، اور یہی کے ذریعے C اور A پلیٹوں کی قطبیت کو بدلا جاسکتا ہے۔ اس لیے پلیٹ A کو مخروج C کی میانہ میں سے درکار ثابت یا منفی مضمون پر قائم رکھا جاسکتا ہے جب جمع کار پلیٹ A، مخروج پلیٹ C کی میانہ میں سے ثبت ہوتی ہے تو الیکٹران اس کی جانب کشش ہوتے ہیں۔ الیکٹرانوں کا اخراج سرکٹ میں برقی کرنٹ کا بہاؤ پیدا کرتا ہے۔ مخروج اور جمع کار پلیٹوں کے درمیان مضمون فرق کو ایک ولٹ میٹر (V) کے ذریعے ناپا جاتا ہے اور اس کے نتیجے میں سرکٹ میں بہنے والے فوٹو کرنٹ کو

## اشعاع اور مادے کی دو ہری طبع

ایک مائیکرو آمیٹ میٹر ( $\mu\text{A}$ ) کے ذریعے ناپا جاتا ہے۔ جمع کار پلیٹ A کے مخروج پلیٹ C کی مناسبت سے، مضمراً کو تبدیل کر کے برقی-نوری کرنٹ کو کم یا زیادہ کیا جاسکتا ہے۔ واقع روشنی کی شدت اور اس کے تعداد کو بھی تبدیل کیا جاسکتا ہے اور مخروج C اور جمع کار A کے ماہین مضمراً فرق کو بھی تبدیل کیا جاسکتا ہے۔




شکل 11.1: نوری-برقی اثر کے مطالعہ کے لیے تجرباتی

سامان کی ترتیب

ہم شکل 11.1 میں دکھائے گئے تجرباتی سامان کی ترتیب کے ذریعے (a) اشعاع کی شدت (b) واقع اشعاع کا تعداد (c) A اور C کے درمیان مضمراً فرق (d) پلیٹ C کے مادہ کی طبع، کے ذریعے فوٹو کرنٹ میں ہونے والی تبدیلی کا مطالعہ کر سکتے ہیں۔ مخروج C پر پڑنے والی روشنی کے راستے میں نگین فلٹر یا نگین شیشہ رکھ کر مختلف تعداد کی روشنی استعمال کی جاسکتی ہے۔ روشنی کی شدت کو روشنی کے مأخذ کا مخروج سے فاصلہ تبدیل کر کے، تبدیل کیا جاسکتا ہے۔

### 11.4.1 فوٹو کرنٹ پر روشنی کی شدت کا اثر (Effect of intensity of light on photocurrent)

جمع کار A کو، مخروج C کی مناسبت سے، ایک ثابت مضمراً قائم رکھا جاتا ہے تاکہ C سے خارج ہونے والے الکٹران، جمع کار A کی جانب کشش ہو سکیں۔ واقع روشنی کے تعداد اور مضمراً کو معین رکھتے ہوئے، روشنی کی شدت کو تبدیل کیا جاتا



شکل 11.2: روشنی کی شدت کے ساتھ نوری-برقی کرنٹ کی تبدیلی

ہے اور ہر بار اس کے نتیجے میں بہنے والے نوری-برقی کرنٹ کی پیمائش کی جاتی ہے۔ یہ دیکھا گیا کہ فوٹو کرنٹ میں واقع روشنی کی شدت کے ساتھ خطی طور پر اضافہ ہوتا ہے، جیسا کہ شکل 11.2 میں گرافی شکل میں دکھایا گیا ہے۔ فوٹو کرنٹ، فی سینڈ خارج ہونے والے فوٹو الکٹرانوں کی تعداد کے راستے مناسب ہے۔ اس کا مطلب ہوا کہ ایک سینڈ میں خارج ہونے والے فوٹو الکٹرانوں کی تعداد، واقع روشنی کی شدت کے راستے مناسب ہے۔

### 11.4.2 نوری-برقی کرنٹ پر مضم کا اثر (Effect of potential on photoelectric current)


ہم پہلے پلیٹ A کو پلیٹ C کی مناسبت سے کسی ثابت مضم پر رکھتے ہیں اور پلیٹ C کو ایک معین تعداد "n" اور معین شدت  $I_1$  کی روشنی سے روشن کرتے ہیں۔ پھر ہم پلیٹ A کے ثابت مضم کو بذریعہ تبدیل کرتے ہیں اور ہر بار اس کے نتیجے میں بہنہ والے فوٹوکرنٹ کی پیمائش کرتے ہیں۔ یہ معلوم ہوتا ہے کہ ثابت (اسراع کار) مضم میں اضافہ کرنے سے نوری-برقی کرنٹ میں اضافہ ہوتا ہے۔ ایک منزل پر پلیٹ A کے کسی مخصوص ثابت مضم کے لیے، خارج ہوئے تمام الیکٹران پلیٹ A پر جمع ہوجاتے ہیں اور نوری-برقی کرنٹ اعظم یا سیر شدہ ہوجاتا ہے۔ اب اگر ہم پلیٹ A کے اسراع کار مضم میں مزید اضافہ کریں تو فوٹوکرنٹ میں اضافہ نہیں ہوتا۔ نوری-برقی کرنٹ کی یہ اعظم قدر سیر شدگی کرنٹ (Saturation Current) کہلاتی ہے۔ سیر شدگی کرنٹ اس صورت سے مطابقت رکھتا ہے جب مخروج پلیٹ سے خارج ہونے والے تمام الیکٹران جمع کار پلیٹ A پر پہنچ جاتے ہیں۔

اب ہم پلیٹ A پر پلیٹ C کی مناسبت سے منفی (ابطا کار) مضم لگاتے ہیں اور اسے بذریعہ مزید منفی بناتے جاتے ہیں۔ جب قطبیت مختلف ہو جائی ہے تو الیکٹران دفاع ہونے لگتے ہیں اور سب سے زیادہ تو انائی والے الیکٹران ہی جمع کار A تک پہنچ پاتے ہیں۔ اب فوٹوکرنٹ تیزی سے کم ہونے لگتا ہے، یہاں تک کہ پلیٹ A پر منفی مضم  $V_0$  کی، بخوبی معرف، فاصل قدر پر صفر ہو جاتا ہے۔ واقع اشعاع کے ایک مخصوص تعداد کے لیے پلیٹ A کا وہ کم ترین منفی (ابطا کار) مضم  $V_0$  جس پر فوٹوکرنٹ رک جاتا ہے یا صفر ہو جاتا ہے قطع مضم (Stopping potential) یا روکنے والا مضم (Cutoff potential) کہلاتا ہے۔

اس مشاہدہ کی فوٹو الیکٹرانوں کی شکل میں توضیح واضح ہے۔ دھات سے خارج ہونے والے تمام الیکٹرانوں کی تو انائی یکساں نہیں ہوتی۔ نوری-برقی کرنٹ اس وقت صفر ہو جاتا ہے جب روکنے والا مضم کی قدر اتنی ہوتی ہے کہ سب سے زیادہ تو انائی والے الیکٹران کو بھی دفع کرنے کے لیے کافی ہو، جس کی اعظم حرکی تو انائی ( $K_{\max}$ ) ہے:

$$K_{\max} = e V_0 \quad (11.1)$$

ہم اسی مشاہدہ کو واقع اشعاع کے یکساں تعداد لیکن مقابلاً اعلیٰ شدت  $I_2$  اور  $I_3$  ( $I_3 > I_2 > I_1$ ) کے لیے دھرا سکتے ہیں۔ اب ہم پاتے ہیں کہ سیر شدگی کرنٹ بھی مقابلاً اعلیٰ قدر روپ حاصل ہوتا ہے۔ اس سے ظاہر ہوتا ہے کہ واقع اشعاع




شکل 11.3: واقع اشعاع کی مختلف شدتیوں کے لیے جمع کار پلیٹ مضم کے ساتھ فوٹوکرنٹ کی تبدیلی


## اشعاع اور مادے کی دو ہری طبع

کی شدت کے راست متناسب ہونے کی وجہ سے فی سینڈ زیادہ الیکٹران خارج ہوتے ہیں۔ لیکن روکنے والا مضمروہی رہتا ہے جو I شدت کے واقع اشعاع کے لیے تھا، جیسا کہ شکل 11.3 میں گرفتی شکل میں دکھایا گیا ہے۔ اس لیے، واقع اشعاع کے دسے ہوئے تعداد کے لیے، روکنے والا مضمروں کی شدت کے غیر تابع ہے۔ دوسرے الفاظ میں، فوٹو الیکٹرانوں کی انظم حرکی تو انائی، روشنی کے ماخذ اور مخرون پلیٹ کے مادے کے تابع ہے لیکن واقع اشعاع کی شدت کے غیر تابع ہے۔

### 11.4.3 روکنے والے مضمروں پر واقع اشعاع کے تعدد کا اثر (Effect of frequency of incident radiation on stopping potential)



شکل 11.4.4: واقع اشعاع کے مختلف تعداد کے لیے، جن کا پلیٹ کے مضم کے ساتھ نوری - بر قی کرنٹ کی تبدیلی



شکل 11.5: ایک دسے ہوئے فوٹو حساس مادے کے لیے، واقع اشعاع کے تعدد  $v$  کے ساتھ روکنے والے مضم  $V_0$  کی تبدیلی

اب ہم واقع اشعاع کے تعدد  $v$  اور روکنے والے مضم  $V_0$  کے درمیان رشتہ کا مطالعہ کرتے ہیں۔ ہم مختلف تعدادوں کی یکساں شدت کی روشنی کی شعاعوں کو مناسب طور پر ترتیب دیتے ہیں اور جن کا پلیٹ کے مضم کے ساتھ فوٹو کرنٹ کی تبدیلی کا مطالعہ کرتے ہیں۔ اس طرح حاصل ہونے والی تبدیلی شکل 11.4 میں دکھائی گئی ہے۔ مختلف تعداد کے واقع اشعاع کے لیے ہمیں روکنے والے مضم کی مختلف قدریں حاصل ہوتی ہیں لیکن سیر شدگی کرنٹ کی یکساں قدر حاصل ہوتی ہے۔ خارج ہونے والے الیکٹرانوں کی تو انائی واقع اشعاع کے تعدد کے تابع ہے۔ واقع اشعاع کے مقابلتاً زیادہ تعداد کے لیے روکنے والا مضم مقابلتاً زیادہ منفی ہوتا ہے۔ شکل 11.4 سے نوٹ کریں کہ روکنے والے مضم کی ترتیب ہے:  $V_{01} > V_{02} > V_{03}$  اگر تعداد کی ترتیب:  $v_3 > v_2 > v_1$  ہو۔ اس کا مطلب ہوا واقع روشنی کا تعدد جتنا زیادہ ہوگا، فوٹو الیکٹرانوں کی حرکی تو انائی بھی اتنی زیادہ ہوگی۔ نتیجتاً، انھیں مکمل طور پر روکنے کے لیے ہمیں زیادہ ابطائی مضم درکار ہوگا۔ اگر ہم واقع اشعاع کے تعداد اور مختلف دھاتوں کے لیے اس کے مقابلق روکنے والے مضم کے ماہین گراف کھینچیں تو ہمیں ایک مستقیم خط حاصل ہوتا ہے، جیسا کہ شکل 11.5 میں دکھایا گیا ہے۔

گراف سے ظاہر ہوتا ہے:

- ایک دسے ہوئے فوٹو حساس مادے کے لیے، روکنے والا مضم  $V_0$ ، واقع اشعاع کے تعدد کے ساتھ خطي طور پر تبدیل ہوتا ہے۔
- ایک ایسا اقل ترین قطع تعدد  $v_0$  پایا جاتا ہے، جس کے لیے روکنے والا مضم صفر ہے۔

ان مشاہدات سے دو باقی اخذ کی جاسکتی ہیں:

(i) فوٹولیکٹرانوں کی اعظم حرکی تو انائی، واقع اشاعع کے تعدد کے ساتھ خلی طور پر تبدیل ہوتی ہے لیکن واقع اشاعع کی شدت کے غیر تابع ہے۔

(ii) واقع اشاعع کے اس تعداد  $n$  کے لیے، جو قطع تعداد  $n_0$  سے کم ہو، کوئی نوری-برقی اخراج ممکن نہیں ہے چاہے شدت بہت زیادہ بھی ہو۔

یا قل ترین قطع تعداد  $n_0$ ، دہیز تعداد (threshold frequency) کہلاتا ہے۔ یہ مختلف مادوں کے لیے مختلف ہوتا ہے۔

مختلف فوٹو حساس مادے روشنی پڑنے پر مختلف رُعمل ظاہر کرتے ہیں۔ سلینیم (Selenium)، زنک یا تانہبہ (Copper) کے مقابلے میں زیادہ حساس ہے۔ ایک ہی فوٹو حساس مادہ مختلف طول موج کی روشنیوں کے ساتھ مختلف قسم کا رُعمل ظاہر کرتا ہے۔ مثلاً تانہبہ پر اگر بالا بخشی روشنی ڈالی جاتی ہے تو نوری-برقی اثر ظاہر ہوتا ہے لیکن تانہبہ پر ہی اگر ہری یا سرخ روشنی ڈالی جاتی ہے تو یہ اثر نہیں ہوتا۔

نوٹ کریں کہ مندرجہ بالا تمام تجربوں سے، یہ پتہ چلتا ہے کہ اگر واقع اشاعع کا تعداد، دہیز تعداد سے زیادہ ہوتا ہے تو نوری-برقی اخراج فوراً بغیر کسی ظاہری پس وقت (Time lag) کے شروع ہو جاتا ہے، چاہے واقع اشاعع بہت ہی دھیما (کم شدت کا) ہو۔ اب ہم یہ جانتے ہیں کہ اخراج شروع ہونے میں  $s^{-9}$  یا  $s^{-10}$  میں سے بھی کم درجہ کا وقت لگتا ہے۔

اب ہم اس حصہ میں بیان کیے گئے تجربات اور مشاہدات کی اہم خاصیتوں کا خلاصہ پیش کرتے ہیں۔

(i) ایک دسے ہوئے فوٹو حساس مادے اور واقع اشاعع کے ایک تعداد کے لیے (تعدد دہیز تعداد سے زیادہ ہو)، نوری-برقی کرنٹ، واقع روشنی کی شدت کے راست مناسب ہے (شکل 11.2)۔

(ii) ایک دسے ہوئے فوٹو حساس مادے اور واقع اشاعع کے ایک دسے ہوئے تعداد کے لیے، سیرشدگی کرنٹ، واقع اشاعع کی شدت کے راست مناسب پایا گیا ہے جب کہ رونکے والے مضمر کو واقع اشاعع کی شدت کے غیر تابع پایا گیا ہے (شکل 11.3)۔

(iii) ایک دسے ہوئے فوٹو حساس مادے کے لیے، واقع اشاعع کا ایک خاص اقل قطع تعداد (minimum cut off frequency) پایا جاتا ہے، جو دہیز تعداد کہلاتا ہے، جس سے کم تدر کے تعداد کے لیے فوٹولیکٹرانوں کا کوئی اخراج نہیں ہوتا، چاہے واقع روشنی کی شدت کتنی بھی زیادہ ہو۔ دہیز تعداد سے زیادہ تعداد پر، رونک والا مضمر یا مساوی طور پر، خارج ہوئے الیکٹرانوں کی اعظم حرکی تو انائی (Maximum Kinetic energy)، واقع اشاعع کے تعداد کے ساتھ خلی طور پر بڑھتی ہے لیکن واقع اشاعع کی شدت کے غیر تابع ہے۔ (شکل 11.5)۔

(iv) نوری-برقی اخراج ایک فوری طور پر ہونے والا عمل ہے، جس میں کوئی ظاہری پس وقت (Time lag) شامل نہیں ہوتا ( $s^{-9}$  یا  $s^{-10}$  میں سے کم)، چاہے واقع اشاعع کی شدت کو بہت زیادہ کم بھی کر دیا جائے۔

### 11.5 نوری-برقی اثر اور روشنی کا لہر نظریہ (PHOTOELECTRIC EFFECT AND WAVE THEORY OF LIGHT)

انیسوں صدی کے اختتام تک روشنی کی لہری طبع بے خوبی مسلم ہوئی تھی۔ تداخل، انصراف اور تقطیب کے مظاہر کی روشنی کی لہر تصویر کے ذریعے قدرتی طور پر اور اطمینان بخش وضاحت کی جا چکی تھی۔ اس تصویر کے مطابق، روشنی ایک برق-مقدار طیسی لہر ہے جو برقی اور مقدار طیسی میدانوں پر مشتمل ہے اور لہر فضا کے جتنے علاقے میں پھیلی ہوتی ہے، اس پورے علاقے پر تو انائی کی یکساں تقسیم ہوتی ہے۔ آئیے اب دیکھتے ہیں کہ روشنی کی یہ تصویر یہ پچھلے حصہ میں بیان کیے گئے نوری-برقی اخراج کے مشاہدات کی وضاحت کر سکتی ہے یا نہیں۔

روشنی کی لہر تصویر کے مطابق، وہات کی سطح کے آزاد الکٹر ان (جن پر اشعاع کی شعاع پڑتی ہے) اشاعر شدہ تو انائی کو لگاتار جذب کرتے رہتے ہیں۔ اشاعر کی شدت جتنی زیادہ ہوگی، برقی اور مقدار طیسی میدانوں کی وسعت (amplitude) اتنی زیادہ ہوگی۔ نتیجتاً، شدت جتنی زیادہ ہوگی، ہر الکٹر ان کے ذریعے جذب کی گئی تو انائی اتنی ہی زیادہ ہونی چاہیے۔ اس تصویر کے مطابق، سطح کے فوٹو الکٹر انوں کی عظم حركی تو انائی میں، شدت میں اضافہ کے ساتھ، اضافہ کی توقع کی جاتی ہے۔ مزید یہ توقع بھی کی جاتی ہے کہ اشاعر کا تعدد چاہے کچھ بھی ہو، اشاعر کی درکار شدت والی شعاع (اگر درکار وقت تک پڑتی رہے) کو الکٹر انوں کو اتنی تو انائی مہیا کر دیں چاہیے کہ اس کی قدر وہات کی سطح سے باہر نکلنے کے لیے درکار قل تو انائی سے زیادہ ہو۔ اس لیے ایک، دلیل تعداد نہیں پایا جانا چاہیے۔ لہر نظریہ پرمنی یہ توقعات، حصہ 11.4.3 کے آخر میں دیے گئے مشاہدات (i)، (ii) اور (iii) کی تتفصیل کرتی ہیں۔

مزید، ہمیں یہ بھی نوٹ کرنا چاہیے کہ لہر تصویر میں، الکٹر ان کے ذریعے تو انائی کا اجداب (absorption) اشاعر کے پورے لہر مجاز پر لگاتار ہوتا ہے۔ کیونکہ الکٹر انوں کی ایک بڑی تعداد تو انائی جذب کرتی ہے اس لیے جذب شدہ تو انائی فی الکٹر ان فی اکائی وقت کی قدر بہت خفیف حاصل ہوتی ہے۔ واضح تحریکات کے تجیہنے کے مطابق ایک واحد الکٹر ان کو بھی اتنی تو انائی جذب کرنے میں جو ورک فکشن کا مقابلہ کرنے اور وہات سے باہر نکلنے کے لیے کافی ہو، کئی گھنٹے یا اس سے بھی زیادہ وقت لگ سکتا ہے۔ لہر تصویر کی بنیاد پر اخذ کیا گیا یہ نتیجہ بھی، مشاہدہ (iv) کہ، نوری-برقی اخراج فوری (بغیر کسی پس وقت کے) ہوتا ہے، سے براہ راست اضافہ کرتا ہے۔ مختصر ایکہ لہری تصویر، نوری-برقی اخراج کی سب سے بنیادی خاصیتوں کی وضاحت کرنے میں ناکام ہے۔

### 11.6 آئنسٹائن کی نوری-برقی مساوات: اشاعر کا تو انائی کا واؤم (EINSTEIN'S PHOTOELECTRIC EQUATION: ENERGY QUANTUM OF RADIATION)

1905 میں آئنسٹائن (1879-1955) نے نوری-برقی اثر کی وضاحت کرنے کے لیے، برقی مقدار طیسی اشاعر کی ایک بالکل انقلابی طور پر نئی تصویر تجویز کی۔ اس تصویر کے مطابق، نوری-برقی اخراج اشاعر سے تو انائی کے لگاتار اجداب کے ذریعے نہیں

ہوتا۔ اشعاع تو انائی (Radiation energy) مجرّد دا کا نیوں (Discrete units) پر مشتمل ہوتی ہے، جنھیں اشعاع کی تو انائی کے کوانٹا (Quanta of energy of radiation) کہا جاتا ہے۔ اشعاع ہوئی تو انائی کے ہر کو اٹم کی تو انائی  $h\nu$  ہوتی ہے، جہاں  $h$ ، پلانک کا مستقلہ ہے اور  $\nu$  روشنی کا تعداد ہے۔ اگر یہ جذب ہوا تو انائی کا کو اٹم، دھات کی سطح سے الیکٹران کو باہر نکلنے کے لیے درکار کم ترین تو انائی (درک فنکشن  $\phi$ ) سے زیادہ ہوتا ہے تو الیکٹران خارج ہوتا ہے اور اس کی عظم حرکی تو انائی ہوتی ہے:

$$K_{mas} = h\nu - \phi_o \quad (11.2)$$

زیادہ سختی سے بند ہے ہوئے الیکٹران اس عظم قدر سے کم حرکی تو انائی کے ساتھ نکلیں گے۔ نوٹ کریں کہ ایک دے ہوئے تعداد کی روشنی کی شدت فی سینڈ واقع فوٹانوں کی تعداد سے متعین ہوتی ہے۔ شدت بڑھانے سے فی سینڈ خارج ہونے والے الیکٹرانوں کی تعداد میں اضافہ ہوگا۔ لیکن، خارج ہوئے الیکٹرانوں کی عظم حرکی تو انائی ہر فوٹان کی تو انائی سے متعین ہوگی۔

مساوات (11.2) ”آن اشائن کی نوری-برقی مساوات“ کہلاتی ہے۔ اب ہم دیکھتے ہیں کہ یہ مساوات کتنے سادہ اور خوبصورت طریقے سے، تخت حصہ 11.4.3 کے آخر میں دے گئے نوری-برقی اثر پر کیے گئے مشاہدات کی وضاحت کرتی ہے۔

- مساوات (11.2) کے مطابق،  $K_{mas}$ ،  $\nu$  کے خطی طور پر تابع ہے اور اشعاع کی شدت کے غیر تابع ہے، جو کہ مشاہدے سے اتفاق کرتا ہے۔ ایسا اس لیے ہوا کیونکہ آئن اشائن کے ذریعے پیش کی گئی تصویر میں، نوری-برقی اثر کے ظاہر ہونے کی وجہ ایک واحد الیکٹران کے ذریعے اشعاع کے واحد کو اٹم کا جذب ہونا ہے۔ اشعاع کی شدت (جو کہ تو انائی کو اتنا کی تعداد فی اکائی رقبہ فی اکائی وقت کے تناسب ہے) اس بنیادی عمل سے قطعی غیر متعلق ہے۔


- کیونکہ  $K_{mas}$  کو لازمی طور پر غیر منفی ہونا چاہیے، مساوات (11.2) سے اخذ کیا جاسکتا ہے کہ نوری-برقی اخراج صرف اسی صورت میں ممکن ہے، جب

$$h\nu > \phi_o$$

یا  $\nu_o > \nu$ ، جہاں

$$\nu_o = \frac{\phi_o}{h} \quad (11.3)$$

مساوات (11.3) ظاہر کرتی ہے کہ کام فنکشن  $\phi$  جتنا زیادہ ہوگا، فوٹو الیکٹران خارج کرنے کے لیے درکار اقل ترین یا دہلیز تعداد  $\nu$  بھی اتنا زیادہ ہوگا۔ اس لیے دھات کی سطح کے لیے ایک دہلیز تعداد ( $= \frac{\phi_o}{h}$ ) پایا جاتا ہے، جس سے کم تعداد کے اشعاع کے ذریعے نوری-برقی اخراج ہونا ممکن نہیں ہے، چاہے واقع اشعاع کی شدت کتنی بھی زیادہ کیوں نہ ہو اور یہ اشعاع چاہے کتنی دیر بھی سطح پر پڑتی رہے۔



**البرٹ آئنگٹائن (1879-1955)** آئنگٹائن، آج تک کے عظیم ترین طبیعت دانوں میں سے ایک ہیں، اُلم (Ulm) جمنی میں پیدا ہوئے۔ 1905ء میں انہوں نے تین، بالکل نئی راہ دکھانے والے، پرچے شائع کرائے۔ پہلے پرچے میں انہوں نے ”روشنی کے کوانٹا“ (جو اب فوٹان کہلاتے ہیں) کا نظریہ پیش کیا اور اس نظریہ کو نوری-برقی اثر کی خاصیتوں کی وضاحت کرنے کے لیے استعمال کیا۔ دوسرا پرچے میں انہوں نے براؤنی حرکت کے لیے ایک نظریہ پیش کیا، جس کی تجرباتی تصدیق چند سال بعد ہوئی اور مادہ کی ایشی تصور کے لیے ایک قابل ثبات مہیا کی۔ تیسرا پرچے نے خصوصی اضافیت کے نظریہ کو جنم دیا۔ 1916ء میں انہوں نے عمومی اضافیت کا نظریہ شائع کر دیا۔ اس کے بعد کے آئنگٹائن کے کچھ اہم کام ہیں: میچ شدہ اخراج (Stimulated emission) کا نظریہ، جو پلانک کے سیاہ جسم اشعاع کے قانون کو متبادل طریقے سے مشتق کرنے میں شامل تھا، کائنات کا ساکن ماذل، جس نے جدید تکونیات (Cosmology) کی ابتداء کی، بھاری بوسانوں کی گیس کی کو اٹم شماریات اور میکانیات کے بنیادی قومندن کا بصرانہ تجزیہ 1921ء میں انہیں ان کے نظری طبیعتیات اور نوری-برقی اثر کے مسئلے میں کیے گئے کام کے لیے طبیعتیات کے نوبل انعام سے نوازا گیا۔

## اشعاع اور مادے کی دو ہری طبع

اس تصویر میں، اشعاع کی شدت، جیسا کہ اوپر بیان کیا جا چکا ہے، تو انائی کوانٹا کی تعداد فی اکائی رقبہ فی اکائی وقت کے متناسب ہے۔ دستیاب تو انائی کوانٹا کی تعداد جتنی زیادہ ہوگی، تو انائی کوانٹا کو جذب کرنے والے الیکٹرانوں کی تعداد بھی اتنی زیادہ ہوگی اور اس لیے دھات سے باہر نکلنے والے الیکٹرانوں کی تعداد بھی اتنی ہی زیادہ ہوگی ( $\nu_o > \nu$  کے لیے)۔ اس طرح یہ وضاحت ہو جاتی ہے کہ  $\nu_o > \nu$  کے لیے نوری-برقی کرنٹ کیوں شدت کے متناسب ہے۔

آن اسٹائن کے ذریعے پیش کی گئی تصویر میں، نوری-برقی اثر میں شامل، بنیادی عمل، ایک الیکٹران کے ذریعے روشنی کے ایک کوئی جذب کیا جانا ہے۔ ایک فوری عمل ہے۔ اس لیے، شدت چاہے کتنی بھی ہو، یعنی کہ اشعاع کے کوانٹا کی تعداد فی اکائی رقبہ فی اکائی سینٹ چاہے کچھ بھی ہو، نوری-برقی اخراج فوری عمل ہے۔ کم شدت کا مطلب اخراج میں دیر ہونا نہیں ہے، کیونکہ بنیادی طریقہ وہی ہے۔ شدت سے صرف یہ تعین ہوتا ہے کہ کتنے الیکٹران اس بنیادی عمل میں شامل ہو سکتے ہیں (ایک واحد الیکٹران کے ذریعے روشنی کے ایک کوئی جذب کیا جانا) اور اس لیے شدت صرف برقی-نوری کرنٹ کو تعین کر سکتی ہے۔

مساوات (11.1) استعمال کرتے ہوئے، نوری-برقی مساوات (11.2) کو لکھا جا سکتا ہے:

$$e V_o = h\nu - \phi_o \quad (\nu > \nu_o \text{ کے لیے})$$

یا

(11.4)

$$V_o = \left( \frac{h}{e} \right) \nu - \frac{\phi_o}{e}$$

یہ ایک اہم نتیجہ ہے۔ یہ پیش گوئی کرتا ہے کہ  $V_o$  بخلاف  $\nu$  مخفی ایک مستقیم خط ہوگا، جس کی ڈھلان  $\frac{h}{e}$  ہوگی اور یہ مادے کی طبع کے نیترات ہوگا۔ 1906ء کے درمیان میلکین (Millikan) نے نوری-برقی اثر پر مسلسلے وار تجربات کیے۔ ان کی کوشش یہ تھی کہ آئن اسٹائن کی نوری-برقی مساوات کو غلط ثابت کیا جاسکے۔ انہوں نے سوڈیم کے لیے حاصل کیے گئے خط، جو کہ شکل 11.5 میں دکھائے گئے خط جیسا تھا، کی ڈھلان کی پیمائش کی۔  $e$  کی معلوم قدر راستعمال کرتے ہوئے انہوں نے پلانک مستقل  $h$  کی قدر معلوم کی۔ ان کے ذریعے حاصل کی گئی  $h$  کی قدر، اس سے پہلے ایک بالکل مختلف تناظر میں معلوم کی گئی  $h$  کی قدر ( $6.626 \times 10^{-34} \text{ Js}$ ) کے نزدیک تھی۔ اس طرح 1916ء میں میلکین نے آئن اسٹائن کی نوری-برقی مساوات کو غلط ثابت کرنے کے بجائے درست ثابت کر دیا۔

روشنی کے کوانٹا کا مفروضہ استعمال کرتے ہوئے نوری-برقی اثر کی کامیاب وضاحت کر سکنے اور  $h$  اور  $\phi_o$  کی قدروں کی تجرباتی پیمائش سے ایکی قدریں حاصل کرنے جو دوسرے تجربات سے حاصل ہوئی ان قدروں سے اتفاق رکھتی تھیں، کی بنا پر آئن اسٹائن کے ذریعے پیش کی گئی نوری-برقی اثر کی تصویر کو تسلیم کر لیا گیا۔ میلکین نے بہت درستی صحت کے ساتھ، بہت سی کھار دھاتوں کے لیے، اشعاع تعداد کی ایک بڑی سعت پر، نوری-برقی مساوات کی تصدیق کی۔

## 11.7 روشنی کی ذراتی طبیع: فوٹان

### (PARTICLE NATURE OF LIGHT: THE PHOTON)

اس طرح نوری-برقی اثر نے اس تجربہ خیز حقیقت کا ثبوت فراہم کیا کہ روشنی، مادے کے ساتھ باہم عمل کے دوران اس طرح برتابو کرتی ہے کہ جیسے وہ تو انی کے کوئی پیکٹوں پر مشتمل ہو، جن میں سے ہر ایک کی تو انی  $h\nu$  ہو۔ کیا روشنی کے تو انی کے کوئی ذرہ سے منسلک کیا جاسکتا ہے؟ آئن اسٹائنس اس اہم نتیجے پر پہنچے کہ روشنی کو اٹم کو معیارِ حرکت ( $\frac{\nu}{c}$ ) سے بھی منسلک کیا جاسکتا ہے۔ تو انی اور ساتھ ہی ساتھ معیارِ حرکت کی ایک متعین قدر اس بات کی مضبوط علامت ہے کہ روشنی کو اٹم کو ایک ذرے سے منسلک کیا جاسکتا ہے۔ روشنی کے ذرہ جیسے برتابو کی مزید تصدیق، 1924 میں، اے-اتچ-کومپن (A.H. Compton) (1892-1962) کے ذریعے، الیکٹرانوں سے  $X$ -کرنوں کے انتشار پر کیے گئے تجربات سے ہوئی۔ 1921 میں آئن اسٹائنس کو ان کے نظری طبیعت اور نوری-برقی اثر کے سلسلے میں کیے گئے تحقیقی کام کے لیے طبیعت کے نوبل انعام سے نوازا گیا۔ 1923 میں ملکیکین کو ان کے برق کے بنیادی چارج اور نوری-برقی اثر پر کیے گئے کام کے لیے طبیعت کا نوبل انعام دیا گیا۔

ہم برق-مقداری اشاعر کی فوٹان تصویر کا خلاصہ مندرجہ ذیل شکل میں پیش کر سکتے ہیں:

(i) اشاعر کے مادہ کے ساتھ باہم عمل کے دوران، اشاعر اس طرح برتابو کرتا ہے، جیسے کہ وہ ذرات کا بنا ہوا ہو، جو فوٹان کھلاتے ہیں۔

(ii) ہر فوٹان کی تو انی ( $= h\nu$ )  $E$  ہوتی ہے اور معیارِ حرکت  $P = \frac{h\nu}{c}$  ہوتا ہے، جہاں  $C$  روشنی کی چال ہے۔

(iii) ایک مخصوص تعداد  $n$  یا طول اہر  $\lambda$  کی روشنی کے تمام فوٹانوں کی تو انی  $E = \frac{hc}{\lambda}$  یکساں ہوتی ہے اور معیارِ حرکت  $P = \frac{h\nu}{c} = \frac{h}{\lambda}$  بھی یکساں ہوتا ہے، چاہے اشاعر کی شدت کچھ بھی ہو۔ ایک دیہی ہوئے طول اہر کی روشنی کی شدت میں اضافہ کرنے سے صرف ایک دیہی ہوئے رقبے سے گزرنے والے فوٹانوں کی تعداد میں فی سینٹ اضافہ ہوتا ہے، جب کہ ہر فوٹان کی تو انی یکساں ہوتی ہے۔ اس لیے، فوٹان تو انی، اشاعر کی شدت کے غیر تابع ہے۔

(iv) فوٹان برقی طور پر تعدادی (نیوٹرل) ہوتے ہیں اور برقی اور مقداری اشاعر میڈانوں سے منفرنج نہیں ہوتے۔

(v) ایک فوٹان-ذرہ تصادم (Collision) میں (جیسے کہ فوٹان-الیکٹران تصادم)، کل تو انی اور کل معیارِ حرکت کی بقا ہوتی ہے۔ لیکن ایک تصادم میں ہو سکتا ہے کہ فوٹانوں کی تعداد کی بقا نہ ہو۔ فوٹان جذب ہو سکتا ہے اور ایک نیا فوٹان بھی پیدا ہو سکتا ہے۔

## اشعاع اور مادے کی دو ہری طبع

شل 11.1

**مثال 11.1:** ایک لینز رکے ذریعے  $6.0 \times 10^{14} \text{ Hz}$  تعداد کی ایک سیکنڈ روشنی پیدا کی جاتی ہے۔ خارج ہوئی پاور  $2.0 \times 10^{-3} \text{ W}$  ہے۔ (a) روشنی کی شعاع میں ایک فوٹان کی توانائی تتنی ہے؟ (b) مأخذ کے ذریعے، اوس طبق، تتنے فوٹان فی سیکنڈ خارج کیے جا رہے ہیں؟

حل:

ہر فوٹان کی توانائی  $E$  ہے: (a)

$$E = h \nu = (6.63 \times 10^{-34} \text{ J s}) (6.0 \times 10^{14} \text{ Hz}) \\ = 3.98 \times 10^{-19} \text{ J}$$

(b) اگر مأخذ کے ذریعے ایک سیکنڈ میں خارج کیے گئے فوٹانوں کی تعداد  $N$  ہے، تو شعاع میں ترسیل ہوئی پاور

$$N \text{ گناہ توانائی } E \text{ کے مساوی ہوگی، اس طرح: } P = NE, \text{ تب} \\ N = \frac{P}{E} = \frac{2.0 \times 10^{-3} \text{ W}}{3.98 \times 10^{-19} \text{ J}} \\ = 5.0 \times 10^{15} \text{ (فوٹان فی سیکنڈ)}$$

**مثال 11.2:** سینزیم کا کام فنکشن  $2.14 \text{ eV}$  ہے۔ معلوم کیجیے: (a) سینزیم کے لیے دلیز تعداد اور (b) واقع روشنی کی طول اہر، جب کہ فوٹوکرنٹ، ایک روکنے والے مضمرا کے ذریعے صفر ہو جاتا ہے۔

حل:

(a) قطع یا دلیز تعداد کے لیے، واقع اشعاع کی توانائی  $h \nu_0$ ، کام فنکشن  $\phi_0$  کے مساوی ہونا چاہیے:

$$\nu_0 = \frac{\phi_0}{h} = \frac{2.14 \text{ eV}}{6.63 \times 10^{-34} \text{ Js}} = \frac{2.14 \times 1.6 \times 10^{-19} \text{ J}}{6.63 \times 10^{-34} \text{ Js}} = 5.16 \times 10^{14} \text{ Hz}$$

اس لیے ان تعدادوں کے لیے جن کی قدر اس دلیز تعداد سے کم ہے، کوئی فوٹوالکٹران خارج نہیں ہوتا۔

(b) فوٹوکرنٹ اس وقت صفر ہو جاتا ہے جب خارج ہوئے الکٹرونوں کی اعظم حرکتی توانائی، ابھائی مضمرا کے ذریعے وضعی توانائی  $eV_0$  کے مساوی ہو جاتی ہے۔ آئن اشائن کی نوری برقی مساوات ہے:

$$eV_0 = h\nu - \phi_0 = \frac{hc}{\lambda} - \phi_0 \\ \lambda = \frac{hc}{(eV_0 + \phi_0)} \\ = \frac{(6.63 \times 10^{-34} \text{ Js}) \times (3 \times 10^8 \text{ m/s})}{(0.60 \text{ eV} + 2.14 \text{ eV})} \\ = \frac{19.89 \times 10^{-26} \text{ J m}}{(2.74 \text{ eV})}$$

$$\lambda = \frac{19.89 \times 10^{-26} \text{ J m}}{2.74 \times 1.6 \times 10^{-19} \text{ J}} = 454 \text{ nm}$$

شل 11.2

**مثال 11.3** بصری علاقے میں روشنی کا طول اہر، بنفشی (اوڈے) رنگ کے لیے تقریباً 390nm ہے اور پیلے-ہرے رنگ کے لیے تقریباً 550nm (اوسط طول اہر) ہے اور لال رنگ کے لیے تقریباً 760nm ہے۔

(a) فوٹانوں کی توانائیاں (eV میں) کیا ہیں بصری طیف کے (i) بنفشی سرے پر (ii) پیلے-ہرے رنگ کے

اوسط طول اہر کے لیے (iii) لال سرے پر؟ [  $1 \text{ eV} = 1.6 \times 10^{-19} \text{ J}$  اور  $J = 6.63 \times 10^{-34} \text{ Js}$  ]

(b) جن کے کام فنکشن کی فہرست جدول 11.1 میں دی گئی ہے، ان میں سے کس فوٹو حساس مادے سے، (a)

کے (i)، (ii) اور (iii) کے نتائج استعمال کرتے ہوئے، آپ ایک ایسا نوری-برقی آلہ بناسکتے ہیں جو

بصری روشنی کے ذریعے کام کرتا ہو؟

حل:

$$E = h\nu = \frac{hc}{\lambda} \quad (\text{a})$$

$$E = \frac{(6.63 \times 10^{-34} \text{ Js})(3 \times 10^8 \text{ m/s})}{\lambda} \\ = \frac{1.989 \times 10^{-25} \text{ J m}}{\lambda}$$

بنفشی روشنی کے لیے:  $\lambda_1 = 390 \text{ nm}$  (کم طول اہر والا سرا) (i)

$$\text{واقع فوٹان توانائی، } E_1 = \frac{1.989 \times 10^{-25} \text{ J m}}{390 \times 10^{-9} \text{ m}}$$

$$= 5.10 \times 10^{-19} \text{ J}$$

$$= \frac{5.10 \times 10^{-19} \text{ J}}{1.6 \times 10^{-19} \text{ J/eV}}$$

$$= 3.19 \text{ eV}$$

پیلے-ہری روشنی کے لیے:  $\lambda_2 = 550 \text{ nm}$  (اوسط طول اہر) (ii)

$$\text{واقع فوٹان توانائی، } E_2 = \frac{1.989 \times 10^{-25} \text{ J m}}{550 \times 10^{-9} \text{ m}}$$

$$= 3.62 \times 10^{-19} \text{ J} = 2.26 \text{ eV}$$

لال روشنی کے لیے:  $\lambda_3 = 760 \text{ nm}$  (زیادہ طول اہر والا سرا) (iii)

$$\text{واقع فوٹان توانائی، } E_3 = \frac{1.989 \times 10^{-25} \text{ J m}}{760 \times 10^{-9} \text{ m}}$$

$$= 2.62 \times 10^{-19} \text{ J} = 1.64 \text{ eV}$$

(b) ایک نوری برقی آلے کے کام کرنے کے لیے ہمیں اتنی واقع روشنی توانائی درکار ہوگی جو آلے کے مادے

کے کام فنکشن  $\phi_0$  کے مساوی ہو یا اس سے زیادہ ہو۔ اس لیے، بنفشی روشنی ( $E = 3.19 \text{ eV}$ ) کے ساتھ

کے ساتھ نوری برتی آلہ فوٹو حساس مادوں Na ( $\phi_0 = 2.30 \text{ eV}$ )، K ( $\phi_0 = 2.75 \text{ eV}$ ) اور Cs ( $\phi_0 = 2.75 \text{ eV}$ ) کے ساتھ کام کرے گا۔ یہ سینزیم کے لیے پہلی ہری روشنی (E = 2.26 eV) کے ساتھ بھی کام کرے گا لیکن یہ ان میں سے کسی بھی فوٹو حساس مادے کے لیے لاں روشنی کے ساتھ کام نہیں کرے گا۔

### 11.8 مادے کی ہری طبع (WAVE NATURE OF MATTER):

روشنی (عمومی طور پر، برق- مقناطیسی اشعاع) کی دو ہری (ہری- ذراتی) طبع، ہم نے اب تک جو اس باب اور پچھلے ابواب میں سیکھا ہے، اس سے واضح طور پر سامنے آ جاتی ہے۔ روشنی کی ہری طبع، مدخل، انفراف اور تقطیب کے مظاہر میں ظاہر ہوتی ہے۔ دوسری طرف، نوری- بر قی اثر اور کامپیون اثر، جن میں تو انائی اور معیار حرکت کا تابدله شامل ہے، اشعاع اس طور پر برداشت کرتا ہے جیسے کہ وہ ذرات کے کچھے- فوٹانوں، کا بنانا ہوا ہو۔ ایک تجربہ کو سمجھنے کے لیے، ذراتی بیان زیادہ مناسب ہے یا ہری، یہ تجربہ کی طبع پر محضرا ہے۔ مثلاً، آنکھ کے ذریعے کسی شے کو دیکھنے کے جانے پہچانے مظہر میں دونوں بیانات اہم ہیں۔ آنکھ کے لینس کے ذریعے روشنی کو اکٹھا کرنے اور فوکس کرنے کے عمل ہری تصویر کے ذریعے ہر خوبی بیان کیے جاسکتے ہیں، لیکن چھڑوں اور مخڑوں (پردہ چشم کے) کے ذریعے روشنی کے انجدز اب کے لیے روشنی کی فوٹان تصویر درکار ہو گی۔

قدرتی طور پر ایک سوال پیدا ہوتا ہے: اگر اشعاع کی دو ہری (ہری- ذراتی) طبع ہے، تو کیا ایسا نہیں ہو سکتا کہ قدرت کے نیادی ذرات (الیکٹران، پروٹان وغیرہ) بھی ہری- جیسا کردار ظاہر کریں؟ 1924 میں فرانسیسی طبیعت دان لوئی ڈکٹر ڈی بروگلی (Louis Victor de Broglie)، جس کا تلفظ بروئے (Broye) ہے، (1892-1987) نے ایک پر عزم فرضیہ (Hypothesis) پیش کیا کہ متحرک ذرات کو مناسب صورتوں میں، ہر جیسی خصوصیات کا اظہار کرنا چاہیے۔ ان کا استدلال یہ تھا کہ قدرت متناظر (Symmetrical) ہے اور دو نیادی طبعی اشیا- مادہ اور تو انائی- کا کردار بھی متناظر ہی ہونا چاہیے۔ اگر اشعاع دھرے پہلوؤں کو ظاہر کرتا ہے، تو مادہ کو بھی ایسا ہی کرنا چاہیے۔ ڈی بروئے نے تجویز کیا کہ معیار حرکت p سے حرکت کرتے ہوئے ذرہ کے ساتھ مسلک طول ہری  $\lambda$  دی جاتی ہے:

$$\lambda = \frac{h}{p} = \frac{h}{mv} \quad (11.5)$$

جہاں m ذرہ کی کمیت ہے اور n اس کی چال ہے۔ مساوات (11.5) ڈی بروئے رشتہ کھلاتی ہے اور مادی ہر کا طول ہری  $\lambda$ ، ڈی بروئے طول ہر کھلاتا ہے۔ مادے کا دو ہر ارن، ڈی بروئے رشتہ میں صاف طور سے ظاہر ہوتا ہے۔ مساوات (11.5) کی باعث میں جانب،  $\lambda$  ایک ہر کی خاصیت ہے جب کہ اس کی داعی میں جانب معیار حرکت p ذرہ کی مخصوص خاصیت ہے۔ پلانک مستقل h ان دونوں خاصیتوں میں رشتہ قائم کرتا ہے۔

مادے کے ایک ذرہ کے لیے مساوات (11.5) بنیادی طور پر ایک فریضہ ہے جس کی درستگی صرف تجربے کے ذریعے ہی جاپنی جاسکتی ہے۔ لیکن ایک دلچسپ بات یہ ہے کہ ایک فوٹان بھی اس رشتہ کو مطمئن کرتا ہے۔ ایک فوٹان کے لیے، جیسا کہ ہم پہلے دیکھے ہیں:

$$p = h\nu / c \quad (11.6)$$

اس لیے

$$\frac{h}{p} = \frac{c}{\nu} = \lambda \quad (11.7)$$

یعنی کہ مساوات (11.5) سے دی جانے والی ایک فوٹان کی ڈی. برائے طول اہر، اس برق۔ مقناطیسی اشاعع کے طول اہر کے مساوی ہے جس کا وہ فوٹان، تو انائی اور معیارِ حرکت کا کوائم ہے۔

مساوات (11.5) سے واضح ہے کہ  $\lambda$  مقابلاً بھاری ذرہ کے لیے (بڑی کمیت m) یا مقابلاً زیادہ تو انائی والے ذرے (بڑی v) کے لیے مقابلاً خفیف ہوگی۔ مثلاً  $0.12 \text{ kg}$  کمیت کی،  $1 \text{ ms}^{-1}$  کی چال سے حرکت کرتی ہوئی گیند کی ڈی. برائے طول اہر کا آسانی سے حساب لگایا جاسکتا ہے:

### فوٹو سیل (PHOTOCELL)

ایک فوٹو سیل، نوری برقی اثر کا تکنیکی استعمال ہے۔ یہ ایسا آلہ ہے جس کی برقی خاصیتیں روشنی سے متاثر ہوتی ہے۔ اسے کبھی کبھی ”برقی چشم“، بھی کہا جاتا ہے۔ ایک فوٹو سیل، نیم۔ استوانی فوٹو۔ حساس دھات کی بنی پلیٹ C (مخروج) اور ایک تار کے لوپ A (جمع کار) پر مشتمل ہوتا ہے، جو ایک خلا کیے ہوئے شیشے یا کوارٹر کے بلب میں رکھے ہوتے ہیں۔ اسے ایک باہری سرکٹ سے جوڑ دیا جاتا ہے، جس میں ایک اعلانیشن بیٹری B اور ایک مائیکرو ایم میٹر (M.A) لگا ہوتا ہے، جیسا کہ شکل میں دکھایا گیا ہے۔ کبھی کبھی بلب کے بجائے، بلب کے اندر کی طرف ایک فوٹو حساس مادے کی پتی تھے کا لیپ کر دیا جاتا ہے۔ بلب کے ایک حصے کو صاف رہنے دیا جاتا ہے تاکہ اس سے روشنی اندر داخل ہو سکے۔

جب ایک مناسب طول اہر کی روشنی مخروج C پر پڑتی ہے تو فوٹو الیکٹران جمع کار A کی جانب کھینچتے ہیں۔ چند مائیکرو ایمپیر کے درجہ کا فوٹو کرنٹ، عام طور سے ایک فوٹو سیل سے حاصل کیا جاسکتا ہے۔


ایک فوٹو سیل، روشنی کی شدت میں تبدیلی کو فوٹو کرنٹ کی تبدیلی میں بدلتا ہے۔ یہ کرنٹ کنٹرول نظاموں اور روشنی ناپے والے آلات کو چلانے میں استعمال کیا جاسکتا ہے۔ لیڈ سلفائنڈ کا زیریں سرخ اشاعع کے لیے حساس ایک فوٹو سیل الیکٹرائیک جلن سرکٹ (electronic ignition circuits) میں استعمال کیا جاتا ہے۔

## اشعاع اور مادے کی دو ہری طبع

سائنسی کاموں میں فوٹو سیل تب استعمال کیے جاتے ہیں جب روشنی کی شدت کو ناپنا ہوتا ہے۔ فوٹوگرافی کے کیمروں کے روشنی میٹروں میں واقع روشنی کی شدت ناپنے کے لیے فوٹو سیل کا استعمال کیا جاتا ہے۔ دروازے کی روشنی کے بر قی سرکٹ میں لگے ہوئے فوٹو سیل خود کھلنے والے دروازوں میں استعمال ہوتے ہیں۔ ایک شخص جو دروازے کے نزدیک آ رہا ہوتا ہے ایک روشنی کی اس شعاع کو روک سکتا ہے جو کہ ایک فوٹو سیل پر واقع ہوتی ہے۔ فوٹو کرنٹ میں ہونے والی یہ لیکا کیک تبدیلی ایک موڑ کو چلانے کے لیے استعمال کی جاسکتی ہے جو دروازہ کھوتا ہے یا الارم بجاتا ہے۔ یہ اس شمار کرنے والے آئے کو کنٹرول کرنے میں بھی استعمال ہوتے ہیں جو روشنی کی شعاع کے راستے میں، شعاع سے گذر رہے کسی بھی شخص یا شے کی وجہ سے آنے والی رکاوٹوں کو شمار کرتا ہے۔ اس طرح فوٹو سیل ایک جلسہ گاہ میں داخل ہونے والے افراد کو شمار کرنے میں مدد کرتا ہے، بشرطیکہ وہ ایک ایک کر کے داخل ہو رہے ہوں۔ ٹریک کے قوانین کی خلاف ورزی کرنے والوں کی شناخت کرنے میں بھی یہ سیل استعمال ہوتے ہیں۔ جب بھی اشاعع (ندکھائی دینے والی) کی کوئی شعاع کپڑی جائے الارم بجا یا جاسکتا ہے۔

چورالارموں میں (ندکھائی دینے والی) بالائفی روشنی کو دروازے میں لگے ایک فوٹو سیل پر لگاتا رہا جاتا رہتا ہے۔ جب کوئی شخص دروازے میں داخل ہوتا ہے تو وہ فوٹو سیل پر پڑ رہی شعاع کے راستے میں حائل ہوتا ہے۔ فوٹو کرنٹ میں ہونے والی اس اچانک تبدیلی کو ایک بر قی گھنٹی کو بجا شروع کرنے کے لیے استعمال کیا جاسکتا ہے۔ آگ۔ الارم میں، عمارت کے مختلف مناسب مقامات پر کئی فوٹو سیل لگادے جاتے ہیں۔ آگ لگنے پر، روشنی کی شعاعیں ان فوٹو سیلوں پر پڑتی ہیں۔ جس سے ایک بر قی گھنٹی یا ایک سائز ان کا سرکٹ مکمل ہو جاتا ہے اور خطرے کا الارم بجنے لگتا ہے۔

متخرک تصویریوں میں آواز کی باز پیدائش کے لیے اور ٹیلی ویژن کیمروں میں اسپیکنگ یا ٹیلی کا سٹنگ کے لیے فوٹو سیل استعمال ہوتے ہیں۔ کارخانوں میں انھیں دھات کی چادروں میں معمولی خامیوں یا سوراخوں کو شناخت کرنے کے لیے استعمال کیا جاتا ہے۔



ایک فوٹو سیل

$$p = m \ v = 0.12 \text{ kg} \times 20 \text{ ms}^{-1} = 2.40 \text{ kg ms}^{-1}$$

$$\lambda = \frac{h}{p} = \frac{6.63 \times 10^{-34} \text{ J s}}{2.40 \text{ kg m s}^{-1}} = 2.76 \times 10^{-34} \text{ m}$$



یہ طولِ لہراتی خفیف ہے کہ اس کی پیمائش کسی طور پر بھی ممکن نہیں ہے۔ یہی وجہ ہے کہ ہماری روزمرہ زندگی کی کلاں بنی اشیا لہر جیسی خاصیتیں نہیں ظاہر کرتیں۔ لیکن دوسری طرف، تخت اٹیں علاقے میں، ذرات کا لہری کردار اہمیت رکھتا ہے اور قابل پیمائش ہے۔

ایک الیکٹران لیجیے (کمیت  $m_e$ ، چارج  $e$ )، جسے ایک مضمر  $V$  کے ذریعے حالتِ سکون سے اسراع کرایا گیا ہے۔ الیکٹران کی حرکی قوانینی  $K$ ، بر قی میدان کے ذریعے اس پر کیے گئے کام ( $eV$ ) کے مساوی ہے:

$$K = eV \quad (11.8)$$

$$p = \sqrt{2mK} = \sqrt{2m eV} \quad (11.9)$$

$$\lambda = \frac{h}{p} = \frac{h}{\sqrt{2mK}} = \frac{h}{\sqrt{2meV}} \quad (11.10)$$

اب الیکٹران کی ڈی براۓ طولِ لہر ہے:  
اوہ  $eV$  کی عددی قدر میں رکھنے پر، میں حاصل ہوتا ہے:

$$\lambda = \frac{1.227}{\sqrt{V}} \text{ nm} \quad (11.11)$$

جہاں  $V$  اسراع کا مضمر کی، وولٹ میں، عددی قدر ہے۔  $120V$  کے اسراع کا مضمر کے لیے، مساوات (11.11)  $0.112 \text{ nm} = \lambda$  دیتی ہے۔ یہ طولِ لہر اسی درجہ کا ہے جس درجہ کی

کریسلوں میں اٹیٰ مستویوں کے درمیان خالی جگہ ہوتی ہے۔ اس سے یہ پتہ چلتا ہے کہ ایک الیکٹران سے منسلک مادی لہروں کی تصدیق  $X$ -کرن انصاف کے مشابہ، کریسل انصاف تجربات کے ذریعے کی جاسکتی ہے۔ ہم اگلے حصے میں ڈی براۓ فریضہ کی تجرباتی تصدیق بیان کریں گے۔ 1929ء میں ڈی براۓ کو، الیکٹرانوں کی لہری طبع دریافت کرنے کے لیے، طبیعت کا نوبل انعام دیا گیا ہے۔

ماڈہ-لہر تصویری نے ہائیزن برگ کے عدم یقینی کے قانون کو بھی بخوبی اپنے اندر شامل کر لیا۔ اس اصول کے مطابق، ایک الیکٹران (یا کسی اور ذرے) کے مقام اور معیار حرکت کی ایک ہی وقت پر بالکل درست پیمائش کر سکنا ممکن نہیں ہے۔ ہمیشہ مقام کو متعین کرنے میں کچھ عدم یقینی ( $\Delta x$ ) اور معیار حرکت کو متعین کرنے میں کچھ عدم ( $\Delta p$ ) ہوگی۔ اور  $\Delta p$  کا حاصل ضرب  $\hbar$  کے درجہ کا ہوگا ( $\hbar = h/2p$ )، یعنی کہ


$$\Delta x \Delta p \approx \hbar \quad (11.12)$$

مساوات (11.12) سے یہ امکان ہو سکتا ہے کہ  $\Delta x$  صفر ہو، لیکن پھر  $\Delta p$  کو لا انتہائی ہونا لازمی ہے تاکہ حاصل ضرب غیر صفر ہو۔ اسی طرح اگر  $\Delta p$  صفر ہے تو  $\Delta x$  لا انتہائی ہونا لازمی ہے۔ عام طور سے،  $\Delta x$  اور  $\Delta p$  دونوں غیر صفر ہوتے ہیں، اس طرح کہ ان کا حاصل ضرب  $\hbar$  کے درجہ کا ہو۔

\* ایک زیادہ دقتی تحسیب سے حاصل ہوتا ہے:  $\Delta x \Delta p \geq \hbar/2$

لوگ و کمزوری براۓ (1892-1987) فرانسی

## اشعاع اور مادے کی دو ہری طبع



شکل 11.6 (a): ایک الکٹرون کا لہر پیکٹ بیان۔ لہر پیکٹ ایک مرکزی طول لہر کے گرد طول لہر کی توسعے سے مطابقت رکھتا ہے (اور اس لیے ڈی برائے رشته کے مطابق معیار حرکت میں توسعے سے مطابقت رکھتا ہے)۔ نتیجتاً، اس سے مقام میں ایک عدم یقینی ( $\Delta p$ ) اور معیار حرکت میں ایک عدم یقینی ( $\Delta x$ ) منسلک ہیں۔ (b) ایک الکٹرون کے میں معین معیار حرکت سے مطابقت رکھنے والی مادی لہر کی پوری فضائیں توسعے ہوتی ہے۔ اس صورت میں  $\Delta x = \infty$  اور  $\Delta p = 0$ ۔

اب، اگر ایک الکٹرون کا معیار حرکت  $p$  معین ہے (یعنی کہ  $\Delta p = 0$ )، ڈی برائے رشته کے ذریعے، اس کا طول موج  $\lambda$  بھی معین ہو گا۔ معین (واحد) طول لہر کی ایک لہر پوری فضا میں پھیل جاتی ہے۔ بورن (Born) کی اغلبیت (Probability) تو پڑھ کے مطابق اس کا مطلب ہے کہ الکٹرون فضا کے کسی مقامی علاقے میں مقام بند (localized) نہیں ہے۔ یعنی کہ اس کی مقام عدم یقینی لامتناہی ہے،  $(\infty \rightarrow \Delta x)$  جو کہ عدم یقینی اصول سے مطابقت رکھتا ہے۔

عمودی طور پر، الکٹرون سے منسلک مادہ۔ لہر پوری فضا میں پھیلی ہوئی نہیں ہوتی۔ یہ ایک لہر پیکٹ (wave packet) ہوتا ہے جو فضا کے کچھ مقامی علاقے میں پھیلا ہوتا ہے۔ ایسی صورت میں،  $\Delta x$  لامتناہی نہیں ہے بلکہ اس کی کچھ مقامی قدر ہے، جو کہ لہر پیکٹ کی توسعے پر مختص ہے۔ مزید، آپ کو یہ بھی سمجھنا چاہیے کہ ایک ایسا لہر پیکٹ جس کی مقامی توسعے ہو، اس کی واحد طول لہر نہیں ہوگی۔ یہ پیکٹ ان طول لہر پر مشتمل ہو گا جو ایک مرکزی طول لہر کے گرد پھیلی ہوں گی۔

ڈی برائے رشته کے مطابق، پھر ایک الکٹرون کے معیار حرکت میں بھی کچھ پھیلاو ہو گا۔ ایک عدم یقینی  $Dp$ ۔ عدم یقینی اصول سے بھی ایسی ہی توقع کی جاتی ہے۔ یہ دکھایا جاسکتا ہے کہ لہر بیان اور ڈی برائے رشته کے ساتھ، بورن کی اغلبیت تو پڑھ کے ذریعے ہائیزن برگ کے عدم یقینی اصول کو ہو بہو حاصل کیا جاسکتا ہے۔ باب 2 میں آپ دیکھیں گے کہ، ایک ایم میں الکٹرون کے زاویائی معیار حرکت کی کوائم سازی کے بوہر کے مسلمات (poshlates) کو ڈی برائے رشته درست قرار دیا معلوم ہوتا ہے۔

شکل 11.6 میں ایک خاکہ کا ایگرام دکھائی گئی ہے: (a) مقام بند لہر پیکٹ کی اور (b) معین طول لہر کی توسعی لہر کی۔

مثال 11.4 (a)  $11.4 \times 10^6 \text{ m/s}$  کی چال سے حرکت کرتے ہوئے الکٹرون (b)  $150 \text{ g}$  کیت کی  $30.0 \text{ m/s}$  سے حرکت کرتی ہوئی گیند، سے منسلک ڈی برائے طول لہر کیا ہوگی؟

حل

(a) الکٹرون کے لیے

$$m = 9.11 \times 10^{-31} \text{ kg}, v = 5.4 \times 10^6 \text{ m/s}$$

$$p = m v = 9.11 \times 10^{-31} (\text{kg}) \times 5.4 \times 10^6 (\text{m/s})$$

$$p = 4.92 \times 10^{-24} \text{ kg m/s}$$

$$\begin{aligned} \lambda &= \frac{h}{p} \\ &= \frac{6.63 \times 10^{-34} \text{ J s}}{4.92 \times 10^{-24} \text{ kg m/s}} \end{aligned}$$

$$\lambda = 0.135 \text{ nm}$$

(b) گیند کے لیے:

$$m' = 0.150 \text{ kg}, v' = 30.0 \text{ m/s}$$

$$p' = m' v' = 0.150 \text{ (kg)} \times 30.0 \text{ (m/s)}$$

$$\lambda' = h/p'$$

$$= \frac{6.63 \times 10^{-34} \text{ Js}}{4.50 \times \text{kg m/s}}$$

$$\lambda = 1.47 \times 10^{-34} \text{ m}$$

الیکٹران کا ڈی براۓ طول اہر، X۔ کرنوں کے طول اہر کے درجہ کا ہے۔ جب کہ گیند کا طول اہر پروٹان کے سائز کا بھی  $10^{-19}$  گنا ہے، جو کسی طور پر بھی قابل پیاس نہیں ہے۔

پہلے  
11.4

مثال 11.5 ایک الیکٹران، ایک  $\alpha$ -ذرہ اور ایک پروٹان کی حرکی توانائی یکساں ہے۔ ان میں سے کس ذرہ کا ڈی براۓ طول اہر سب سے کم ہوگا؟

حل

ایک ذرے کے لیے:

$$\lambda' = h/p$$

$$K = \frac{p^2}{2m} = \text{حرکی توانائی}$$

$$\lambda = h / \sqrt{2mK}$$

یکساں حرکی توانائی K کے لیے، ذرہ سے نسلک ڈی براۓ طول اہر اس کی کمیت کے مربع جذر کے مقلوب متناسب ہوگا۔ ایک پروٹان ( ${}^1_1\text{H}$ ) کی کمیت الیکٹران کی کمیت کا 1836 گنا ہوتی ہے اور ایک  $\alpha$ -ذرہ ( ${}^4_2\text{He}$ ) کی کمیت پروٹان کی کمیت کی چار گنا ہوتی ہے۔ اس لیے  $\alpha$ -ذرہ کا ڈی براۓ طول اہر سب سے کم ہوگا۔

پہلے  
11.5

## ماڈی لہروں کی احتمالی توضیح

(PROBABILITY INTERPRETATION TO MATTER WAVES)

یہاں کچھ دیر کے لیے یہ غور کرنا بہتر ہوگا کہ آخراً ایک ذرہ، جیسے الیکٹران، سے نسلک مادی لہر کا مطلب کیا ہے۔ درحقیقت، مادے اور اشعاع کی دہری طبع کا کمل طور پر اطمینان بخش طبعی اور اسکے نتیجے میکانیات کے عظیم بانیان (نیلس بوہر، البرٹ آئن اسٹائن اور بہت سے دیگر افراد) اس تصویر اور اس سے نسلک دیگر تصویرات میں بہت عرصے تک الجھے رہے۔ ابھی بھی، کوئی میکانیات کی کھری طبعی اور اس کا فعال تحقیق کا علاقہ ہے۔ اس کے باوجود جدید کوئی میکانیات میں، مادی لہروں کا تصور، ریاضیاتی طور پر، بہت کامیابی کے ساتھ شامل کیا جا چکا ہے۔ اس تعلق سے ایک اہم سنگ میل اس وقت آیا جب میکس بورن (1882-1970) نے مادی لہروں کی وسعت (amplitude) کے لیے ایک احتمالی توضیح پیش کی۔ اس توضیح کے مطابق، ایک نقطہ ہر مادی لہر کی شدت (وسعت کا مربع)، اس نقطہ پر ذرہ کی احتمالی کثافت (Probability density) معین

## اشعاع اور مادے کی دو ہری طبع

کرتی ہے۔ احتمالی کشافت کا مطلب ہے احتمالی فی اکائی جنم۔ اس لیے اگر ایک نقطہ پر لہر کی وسعت  $A$  ہے،  $\Delta V = |A|^2$  اس کا احتمال ہے کہ وہ ذرہ اس نقطہ کے گرد ایک خفیج جنم میں پایا جائے گا۔ اس لیے اگر کسی علاقے میں مادی لہر کی یہ شدت زیادہ ہو، تو اس علاقے میں ذرہ کے پائے جانے کا احتمال زیادہ ہے، بمقابلہ اس علاقے کے جہاں شدت کم ہے۔

**مثال 11.6** ایک ذرہ ایک الیکٹران کے مقابلے میں تین گنازیادہ تیزی سے حرکت کر رہا ہے۔ اس ذرہ کے ڈی برائے طول لہر کی، الیکٹران کے طول لہر سے نسبت  $10^{-4} \times 1.813$  ہے۔ ذرہ کی کمیت معلوم کیجیے اور ذرہ کی شناخت کیجیے۔

**حل**

ایک حرکت کرتے ہوئے ذرہ کا ڈی برائے طول لہر، جس کی کمیت  $m$  اور رفتار  $v$  ہو، ہے:

$$\lambda = \frac{h}{p} = \frac{h}{mv}$$

$$\text{کمیت } m = h/\lambda v$$

$$m_e = \frac{h}{l_e v_e}$$

$$\text{اب ہمیں دیا ہوا ہے: } \frac{v}{v_e} = 3 \text{ اور } \frac{\lambda}{\lambda_e} = 1.813 \times 10^{-4}$$

تب

$$m = m_e \left( \frac{\lambda_e}{\lambda} \right) \left( \frac{v_e}{v} \right)$$

$$m = (9.11 \times 10^{-31} \text{ kg}) \times (1/3) \times (1/1.813 \times 10^{-4})$$

$$m = 1.675 \times 10^{-27} \text{ kg}$$

اس لیے، اس کمیت والا ذرہ یا تو پروٹان ہو سکتا ہے یا نیوٹر ان۔

**مثال 11.7** اس الیکٹران سے منسلک ڈی برائے طول لہر کیا ہوگا جسے 100 ولٹ کے مضمون فرق سے اسراع کرایا گیا ہے؟

**حل** اسراع کا مضمون  $V = 100 \text{ V}$

$$\lambda = \frac{h}{p} = \frac{h}{eV} = \frac{1.227}{\sqrt{V}} \text{ nm}$$

$$\lambda = \frac{1.227}{\sqrt{100}} \text{ nm} = 0.123 \text{ nm}$$

اس صورت میں الیکٹران سے منسلک ڈی برائے طول لہر،  $X$ ۔ کرنوں کے طول لہر کے درجہ کا ہے۔


مثال 11.6

مثال 11.7

### 11.9 ڈیویسن اور جرم رنجہ (DAVISSON AND GERMER EXPERIMENT)

الیکٹران کی لہری طبع کی تجرباتی تصدیق سب سے پہلے سی جی ڈیویسن (C.G. Davisson) اور ایل ایچ جرم (L.H. Germer) نے 1927 میں کی اور پھر 1928 میں، انفرادی طور پر، بے جی تھامسن نے بھی کی، جنہوں نے کرٹللوں کے ذریعے الیکٹرانوں کی شعاعوں کے منتشر ہونے میں انصاف اثرات کا مشاہدہ کیا۔ ڈیویسن اور تھامسن کو کرٹللوں کے ذریعے الیکٹرانوں کے انصاف کی دریافت کے لیے مشترکہ طور پر 1937 کا طبیعت کا نوبل انعام دیا گیا۔

ڈیویسن اور جرم کے ذریعے استعمال کیے گئے تجرباتی سامان اور اس کی ترتیب کا خاکہ شکل 11.7 میں دکھایا گیا ہے۔ یہ ایک الیکٹران گن پر مشتمل ہے جس میں یہ یم آکسائڈ کی تہہ لئے نگشناں کا فلامنٹ F شامل ہوتا ہے، جسے ایک کم ووچ پاور سپلائی سے گرم کیا جاتا ہے (T.L. یا بیٹری) فلامنٹ کے ذریعے خارج کیے گئے الیکٹرانوں کو ایک



شکل 11.7: ڈیویسن- جرم الیکٹران- انصاف تجرباتی ترتیب

اعلا و بیٹ پاور سپلائی (T.L. یا بیٹری) سے ایک مناسب مضمر/ ووچ لگا کر درکار فوارتک اسراع کرایا جاتا ہے۔ انھیں ایک ایسے استوانے میں سے گزارا جاتا ہے جس کے محور پر باریک سوراخ ہوتے ہیں، اس طرح ایک باریک متوازیت شدہ (collimated) یم حاصل ہو جاتی ہے۔ یم کو کل کرٹل کی سطح پر ڈالا جاتا ہے۔ الیکٹران، کرٹل کے ایٹموں کے ذریعے تمام ممکنہ سمتیوں میں منتشر ہو جاتے ہیں۔ ایک دی ہوئی سمت میں منتشر ہوئی الیکٹران یم کی شدت، الیکٹران شناخت کار (جمع کار) کے ذریعے ناپی جاتی ہے۔ شناخت کار کو ایک دائری پیانے پر حرکت دی جاسکتی ہے اور اسے ایک حساس گلوونومیٹر سے جوڑ دیا جاتا ہے جو کرنٹ ریکارڈ کرتا ہے۔ گلوونومیٹر کا انفراد، جمع کار میں داخل ہو رہی الیکٹران یم کی شدت کے تناسب ہوتا ہے۔ پورے تجرباتی سامان کو ایک خلا کیے ہوئے چیمبر میں بند کر دیا جاتا ہے۔ شناخت کار کو دائری پیانے کے مختلف مقامات پر لے جا کر زاویہ انتشار (angle of scattering) کی مختلف قدروں کے لیے منتشر ہوئی الیکٹران شعاع کی شدت ناپی جاتی ہے۔ زاویہ انتشار  $\theta$ ، واقع اور منتشر ہوئی الیکٹران یم کے درمیان زاویہ ہے۔ منتشر ہوئی الیکٹران یم کی شدت کی زاویہ انتشار کے ساتھ تبدیلی، مختلف اسراع کا رو لٹھپوں کے لیے حاصل کی جاتی ہے۔ اس تجربہ میں اسراع کار کی ووچ 44V سے 68V تک تبدیل کی گئی تھی۔ (I) اسراع کار ووچ 54V کے لیے، زاویہ انتشار،  $\theta = 50^\circ$  پر منتشر ہوئی الیکٹران یم کی شدت (I) میں ایک مضبوط فراز (strong peak) دیکھا گیا۔ ایک خاص سمت میں فراز کے ظاہر ہونے کی وجہ کرٹل کے، با قاعدہ فاصلوں پر قائم ایٹموں کی مختلف ہوں سے منتشر

## اشعاع اور مادے کی دو ہری طبع

ہوئے الکٹرانوں کا تعمیری تداخل ہے۔ الکٹران انصراف تجربے میں کی گئی پیاسشوں کے ذریعے مادی لہروں کے طول لہر کی قدر 0.165 nm معلوم کی گئی۔

V=54V استعمال کرتے ہوئے، مساوات (11.11) سے الکٹرانوں سے منسک ڈی برائے طول لہر 8.8 دی جاتی ہے:

$$\lambda = \frac{h}{p} = \frac{1.227}{\sqrt{V}} \text{ nm}$$

$$\lambda = \frac{1.227}{\sqrt{54}} \text{ nm} = 0.167 \text{ nm}$$

اس طرح، ڈی برائے طول لہر کی نظری قدر اور تجربے سے معلوم کی گئی قدر میں بہتریناتفاق پایا جاتا ہے۔ اس لیے ڈیوبین۔ جرم تجربے سے الکٹرانوں کی لہری طبع اور ڈی برائے رشته کی بخوبی تصدیق ہو جاتی ہے۔ اس سے 1989 میں، روشنی کی لہری طبع کو ظاہر کرنے والے تجربے جیسے ایک دھری۔ سلسہ تجربے کے ذریعے الکٹرانوں کی بیم کی لہریں طبع کا تجرباتی مظاہرہ کیا جا چکا ہے۔ مزید، 1994 میں کیے گئے ایک تجربے میں آبیوں مالکیوں کی بیم سے تداخل فرنجین حاصل کی گئیں، جب کہ آبیوں کے مالکیوں کی کمیت الکٹرانوں کے مقابلے میں تقریباً اس لاکھ گنازیاہ ہوتی ہے۔

ڈی برائے فریضے نے کوئی میکانیات کی ارتقا میں بنیادی کردار ادا کیا ہے۔ اس نے الکٹران نوریات کے میدان کی جانب بھی رہنمائی کی ہے۔ الکٹرانوں کی لہر خاصیتوں کا استعمال الکٹران خورد بین ڈیزائن کرنے میں بھی کیا گیا ہے۔ الکٹران خورد بین کی تجربیاتی طاقت نوری خورد بین کے مقابلہ میں کہیں زیادہ ہوتی ہے۔

### خلاصہ

1۔ ایک دھات کی سطح سے باہر آنے کے لیے الکٹران کو درکار اقل توانائی، دھات کا کام فنکشن کھلاتی ہے۔ الکٹران کے دھات کی سطح سے اخراج کے لیے درکار توانائی (دک فنکشن  $\phi$  سے زیادہ) مناسب طور پر گرم کر کے یا مضبوط بر قی میدان لگا کر یا سطح پر مناسب تعداد کی روشنی کا اشعاع کراکے مہیا کی جاسکتی ہے۔

2۔ نوری برق اثر، مناسب تعداد کی روشنی کا دھاتوں کی سطح پر اشعاع کراکے الکٹرانوں کے خارج ہونے کا مظہر ہے۔ کچھ دھاتیں بالائشنسی روشنی سے ہی یہ اثر ظاہر کرتی ہیں اور کچھ دھاتوں میں بصری روشنی سے بھی یہ مظہر ظاہر ہوتا ہے۔ نوری۔ بر قی اثر میں روشنی توانائی کی بر قی توانائی میں تبدیلی شامل ہے۔ یہ توانائی کی بقا کے قانون کی پابندی کرتا ہے۔ نوری۔ بر قی اخراج ایک نوری ہونے والا عمل ہے اور اس کی کچھ مخصوص خاصیتیں ہیں۔

3۔ نوری۔ بر قی کرنٹ تابع ہے: (i) واقع روشنی کی شدت کے (ii) دونوں بر قیروں کے درمیان لگائے گئے مضم فرق کے (iii) مخروج کے مادہ کی طبع کے۔

4۔ روکنے والا مضم  $V_0$  تابع ہے۔ (i) واقع روشنی کے تعداد کے اور (ii) مخروج کے مادہ کی طبع کے۔ واقع روشنی کے ایک دسے ہوئے تعداد کے لیے یہ اس کی شدت کے تابع نہیں ہے۔ روکنے والے مضم کا خارج ہونے

$$eV_0 = \frac{1}{2} m v_{\max}^2 = K_{\max}$$

وائلے الیکٹرونوں کی اعظم حرکی توانائی سے سیدھا رشتہ ہے: سے کم تعداد پر کوئی نوری۔ بر قی اخراج نہیں ہوتا، چاہے شدت کتنی بھی زیادہ ہو۔

5۔ ایک مخصوص تعداد  $v_0$  (دبلیز تعدد)، جو دھات کی خاصیت ہے، سے کم تعداد پر کوئی نوری۔ بر قی اخراج نہیں ہوتا، کلاسیکی لہر نظریہ، نوری بر قی اثر کی اہم خاصیتوں کی وضاحت نہیں کر سکا۔ اس کلاسیکی نظریہ کی یہ تصویر کہ اشاعع سے لگاتار توانائی کا اخذاب ہوتا ہے،  $K_{\max}$  کے اشاعع کی شدت کے غیر تابع ہونے  $V_0$  کے پائے جانے اور اس عمل کے فوری ہونے کی طبع کی وضاحت نہیں کر سکی۔ آئن اشائن نے ان خاصیتوں کی وضاحت، روشنی کی فوٹان تصویر کی بنیاد پر کی۔ اس فوٹان تصویر کے مطابق، روشنی توانائی کے مجرد پیکٹوں پر مشتمل ہوتی ہے جو کہ کو اشائی فوٹان کہلاتے ہیں۔ ہر فوٹان میں توانائی  $E = h\nu$  ہوتی ہے اور معیار حركت  $p = \frac{h}{\lambda}$  ہوتا ہے، جو کہ واقع روشنی کے تعداد کے تابع ہیں، اس کی شدت کے نہیں۔ ایک دھات کی سطح سے نوری۔ بر قی اخراج ایک الیکٹران کے ذریعے ایک فوٹان جذب کیے جانے سے ہوتا ہے۔

6۔ آئن اشائن کی نوری۔ بر قی مساوات، ایک دھات کے الیکٹران کے ذریعے ایک فوٹان کے جذب کیے جانے پر، توانائی کے بقا کے قانون کے اطلاق کے مطابق ہے۔ اعظم حرکی توانائی،  $V_0 = \frac{1}{2} m v_{\max}^2$ ، فوٹان توانائی  $(h\nu_0)$  لفی حد دھات کے کام فنکشن  $\phi_0 (= h\nu_0)$  کے مساوی ہے:

$$\frac{1}{2} m v_{\max}^2 = V_0 e = h\nu - \phi_0 = h (\nu - \nu_0)$$

یہ نوری۔ بر قی مساوات، نوری۔ بر قی اثر کی تمام خاصیتوں کی وضاحت کر دیتی ہے۔ میلکین کے ذریعے کی گئی نہایت درست پیاسٹوں نے نوری۔ بر قی مساوات کی تصدیق کر دی اور ان پیاسٹوں سے پلانک مستقلہ  $h$  کی ایک درست قدر بھی معلوم کی جاسکی۔ اس سے بر قی۔ مقناطیسی اشاعع کی طبع کے ذراتی یا فوٹان بیان، جسے آئن اشائن نے متعارف کرایا تھا، کے تسلیم کیے جانے کی راہیں ہموار ہوئیں۔

7۔ اشاعع کی دو ہری طبع ہے: لہری اور ذراتی۔ تجربہ کی طبع سے یہ تعین کیا جاتا ہے کہ اس تجربے کے نتیجے کو سمجھنے کے لیے ایک لہری بیان زیادہ مناسب ہے یا ذراتی بیان۔ یہ دلیل پیش کرتے ہوئے کہ قدرت میں اشاعع اور مادہ کو طبع کے لحاظ سے تناہک ہونا چاہیے، لوئی و کثرڈی برائے نے مادے (مادی ذرات) کے ساتھ ایک لہر جیسا کردار مسلک کیا۔ متحرک مادی ذرات کے ساتھ مسلک لہریں، مادی لہریں یا ذڑی برائے لہریں کہلاتی ہیں۔

8۔ ایک متحرک ذرہ سے مسلک ڈی برائے طول لہر ( $\lambda$ )، اس کے معیار حركت  $p$  سے رشتہ رکھتا ہے:  $\frac{h}{p} = \lambda$  مادہ

کی دوئی (dualism)، ڈی برائے رشتہ کا جزو لا نیقہ ہے، جس میں ایک لہری تصویر ( $\lambda$ ) اور ایک ذراتی تصویر ( $p$ ) شامل ہیں۔ ڈی برائے طول اہر، مادہ کے ذرے کے چارج اور طبع کے غیر تابع ہے۔ اس کی قابل لحاظ

## اشعاع اور مادے کی دو ہری طبع

پیاںش (کریٹلوں میں ایٹمتوں کے مستویوں کے درمیان کی دوری کے درجہ کی) صرف تحت ایٹمی ذرات، جیسے الیکٹران، پروٹان وغیرہ، کے لیے ہی ممکن ہے (ان کی کمیتوں اور اس لیے معیارِ حرکت کے خفیف ہونے کی بنا پر)۔ لیکن ہمارا اپنی روزمرہ زندگی میں جن کالاں یعنی اشیاء سے واسطہ پڑتا ہے، ان کے لیے اس کی قدر بہت ہی خفیف ہے جو قابل پیاںش نہیں ہے۔

10۔ ڈیویں اور جرم، اور جی۔ پی۔ جھاسن کے ذریعے کیے گئے الیکٹران انصراف تجربات اور اس کے بعد کیے گئے کئی دوسرے تجربات نے الیکٹرانوں کی لہری۔ طبع کی تصدیق کردی ہے اور اسے تسلیم کروادیا ہے۔ مادی ڈی لہروں کا برابرے فریضہ، بوہر کے سکونی مداروں کے تصور کی حمایت کرتا ہے۔

طبی مقدار	علمات	البعد	اکائی	ریمارک
پلانک کا مستقلہ	$h$	$[ML^2 T^{-1}]$	J s	$E = h\nu$
روکنے والا مضر	$V_0$	$[ML^2 T^{-3} A^{-1}]$	V	$eV_0 = K_{max}$
کام فنکشن	$\phi_0$	$[ML^2 T^{-2}]$	J; eV	$K_{max} = E - \phi_0$
دہلیز تعداد	$v_0$	$[T^{-1}]$	Hz	$v_0 = \phi_0 / h$
ڈی. برائے طول لہر	$\lambda$	[L]	m	$\lambda = \frac{h}{p}$

## قابل غورنکات

1۔ ایک دھات کے آزاد الیکٹران ان معنوں میں آزاد ہوتے ہیں کہ وہ ایک مستقلہ مضمون میں دھات کے اندر حرکت کرتے ہیں (یہ صرف ایک تقریبیت ہے)۔ وہ دھات سے باہر نکلنے کے لیے آزاد نہیں ہیں۔ انھیں دھات سے باہر نکلنے کے لیے تو انائی چاہیے ہوتی ہے۔

2۔ ایک دھات کے تمام آزاد الیکٹرانوں کی تو انائی یکساں نہیں ہوتی۔ ایک جار میں بھری گیس کے مالکیوں کی طرح، ایک دے ہوئے درجہ حرارت پر ان کی بھی ایک تو انائی تقسیم ہوتی ہے۔ یہ تقسیم اس میکسویل کی عام تقسیم سے مختلف ہے جو آپ نے گیسوں کے حرکی نظریہ کے مطابع میں سمجھی ہے۔ اس کے بارے میں آپ آئندہ درجات میں سمجھیں گے۔ لیکن یہ فرق اس وجہ سے ہے کہ الیکٹران پالی کے آتشی اصول کی پابندی کرتے ہیں۔

3۔ ایک دھات کے آزاد الیکٹرانوں کی تو انائی تقسیم کی وجہ سے، مختلف الیکٹرانوں کو دھات سے باہر نکلنے کے لیے تو انائی کی مختلف مقدار چاہیے ہوتی ہے۔ زیادہ تو انائی والے الیکٹرانوں کو دھات سے باہر نکلنے کے لیے مقابلاً کم تو انائی والے الیکٹرانوں کے مقابلے میں، کم اضافی تو انائی چاہیے ہوتی ہے۔ کام فنکشن وہ کم ترین درکار تو انائی ہے جو کسی بھی الیکٹران کو دھات سے باہر نکلنے کے لیے درکار ہوگی۔

- 4۔ نوری-برتی اثرات کے مشاہدات سے یہ اخذ کیا جاسکتا ہے کہ مادہ-روشنی کے باہم عمل میں، تو انائی کا انجذاب،  $h\nu$  کی مجردا کا یوں میں ہوتا ہے۔ اس کا یہ مطلب نہیں ہے کہ روشنی ایسے ذرات پر مشتمل ہے، جن میں سے ہر ایک کی تو انائی  $h\nu$  ہے۔
- 5۔ روکنے والے مضمیر پر کیے گئے مشاہدات (اس کا شدت کے غیر تالع ہونا اور تعداد کے تالع ہونا)، نوری-برتی اثر کی لہری-تصویر اور فوٹان-تصویر میں فرق کرنے کے لیے بہت اہم ہیں۔
- 6۔  $\frac{h}{p} = \lambda$  کے ذریعے دی جانے والے ایک مادی لہر کے طول اہر کی طبعی اہمیت ہے؛ اس کی فیزیکا  $v_p$  کی کوئی طبعی اہمیت نہیں ہے۔ لیکن مادی لہر کی گروپ رفتار طبعی طور پر بامعنی ہے اور ذرہ کی رفتار کے مساوی ہے۔

## مشق

- 11.1** معلوم کیجیے  
(a) عظم تعداد اور  
(b) 30kev تو انائی کے الکٹرانوں سے پیدا ہوئی X-شعاعوں کا اقل طول اہر سینزیم دھات کا کام تفاضل  $eV$  2.14 ہے۔ جب  $Hz \times 10^{14}$  تعداد کی روشنی دھات کی سطح پر واقع ہوتی ہے تو الکٹرانوں کا فوٹو اخراج ہوتا ہے۔ کیا ہے:  
(a) خارج ہوئے الکٹرانوں کی عظم حرکی تو انائی،  
(b) روکنے والا مضمیر، اور  
(c) خارج ہونے والے فوٹو الکٹرانوں کی عظم چال؟
- 11.3** ایک تجربے میں نوری بر قطع ووٹیج 1.5 ہے۔ خارج ہوئے الکٹرانوں کی عظم حرکی تو انائی کیا ہے؟
- 11.4** ایک ہبلیم-نیون لیزر سے 632.8nm کی یک رنگی روشنی پیدا کی جاتی ہے۔ خارج ہونے والی پاور 9.42 mW ہے۔  
(a) روشنی کی ہیم کے ہر فوٹان کی تو انائی اور اس کا معیار حرکت معلوم کیجیے۔  
(b) اس شعاع سے اشعاں ہو رہے حرف، اوس طاً، کتنے الکٹران فی سینڈ پہنچیں گے؟ (مان لیجیے کہ شعاع کا تراشی رقبہ کیسا ہے جو حرف کے رقبے سے کم ہے)۔ اور  
(c) ایک ہائیڈروجن ایم کو لئی رفتار سے حرکت کرنا پڑے گی کہ اس کا معیار حرکت اس فوٹان کے معیار حرکت جتنا ہو جائے؟
- 11.5** زمین پر پہنچنے والی سورج کی روشنی کا تو انائی فلکس  $W/m^2 \times 10^3 = 1.388$  ہے۔ زمین پر کتنے فوٹان (تقریباً) فی مربع میٹر فی سینڈ واقع ہو رہے ہیں؟ مان لیجیے کہ سورج کی روشنی میں فوٹان کا اوسط طول اہر 550nm ہے۔

## اشعاع اور مادے کی دو ہری طبع

**11.6** نوری-برقی اثر کے ایک تجربے میں، قطع ولٹیج بخلاف واقع روشنی کے طولِ اہر کے گراف کا ڈھلان  $4.12 \times 10^{-15} \text{ V s}$  ہے۔ پل انک کے مستقلہ کی قدر کا حساب لگائیے۔

**11.7** ایک 100W کا سوڈیم لیپ تمام سستوں میں ہموار طور پر تو انائی کا اشعاع کرتا ہے۔ لیپ ایک ایسے بڑے گرے کے مرکز پر رکھا ہوا ہے جو اس پر واقع تمام سوڈیم روشنی کو جذب کر لیتا ہے۔ سوڈیم روشنی کا طولِ اہر 589nm ہے۔ (a) سوڈیم روشنی سے مسلک تو انائی فی فوٹان کتنی ہے؟ (b) کہ کوئی کس شرح سے فوٹان مہیا کیے جا رہے ہیں؟

**11.8** ایک دھات کے لیے دہیز تعدد  $3.3 \times 10^{14} \text{ Hz}$  ہے۔ اگر دھات پر  $8.2 \times 10^{14} \text{ Hz}$  تعدد کی روشنی واقع ہو تو نوری-برقی اخراج کے لیے قطع ولٹیج کی پیشگوئی کیجیے۔

**11.9** ایک دھات کا کام فنکشن  $4.2 \text{ eV}$  ہے۔ کیا اس دھات سے 330nm کے واقع اشعاع کے لیے نوری-برقی اخراج ہوگا؟

**11.10** ایک دھات کی سطح پر  $7.21 \times 10^{14} \text{ Hz}$  تعدد کی روشنی واقع ہے۔ سطح سے  $6.0 \times 10^5 \text{ m/s}$  سے عظم چال کے الیکٹران خارج ہوتے ہیں۔ الیکٹرانوں کے فوٹو اخراج کے لیے دہیز تعدد کیا ہے؟

**11.11** ایک آر گون لیزر سے 488 nm طولِ اہر کی روشنی پیدا ہوتی ہے جسے نوری-برقی اثر میں استعمال کیا جاتا ہے۔ جب اس طیف خط سے روشنی مخروج پر واقع ہوتی ہے تو فوٹو الیکٹرانوں کا روکنے والا (قطع) مضر 0.38V ہے۔ اس مادے کا کام فنکشن معلوم کیجیے جس سے مخروج بنایا گیا ہے۔

**11.12** کے مضر فرق کے ذریعے اسراع کرائے گئے الیکٹرانوں کا  $56 \text{ V}$  (a) معیارِ حرکت اور  
(b) ڈی بروگل طولِ اہر معلوم کیجیے۔

**11.13** ایک الیکٹران جس کی حرکی تو انائی  $120 \text{ eV}$  ہے

(a) اس کا معیارِ حرکت

(b) اس کی چال

(c) اس کا ڈی براۓ طولِ اہر کیا ہے؟

**11.14** سوڈیم کے طفی اخراج خط سے حاصل ہوئی روشنی کا طولِ اہر 589 nm ہے۔ وہ حرکی تو انائی معلوم کیجیے جس پر

(a) ایک الیکٹران اور

(b) ایک نیوٹران کے یکساں ڈی براۓ طولِ اہر ہوں گے۔

**11.15** ڈی براۓ طولِ موج کیا ہے

(a) کمیت کی ایک گولی کا جو  $\text{s}/\text{km}$  1.0  $0.040 \text{ kg}$  کی رفتار سے حرکت کر رہی ہے؟

(b) کمیت کی ایک گیند کا جو  $\text{s}/\text{m}$  1.0  $0.060 \text{ kg}$  کی رفتار سے حرکت کر رہی ہے؟

(c) کمیت کے ایک ڈھول کے ذرے کا جو  $\text{s}/\text{m}$  2.2  $1.0 \times 10^{-9} \text{ kg}$  کی رفتار سے حرکت کر رہا ہے؟

**11.16** ایک الیکٹران اور ایک فوٹان دونوں کا طول اہر nm 1.00 ہے۔ معلوم کیجیے:

- (a) ان کے معیار حرکت
- (b) فوٹان کی توانائی اور
- (c) الیکٹران کی حرکی توانائی

**11.17** (a) ایک نیوٹران کی سر حرکی توانائی کے لیے اس سے منسلک ڈی برائے طول اہر  $m \times 10^{-10} = 1.40$  ہوگا؟

(b) مادے کے ساتھ حرارتی توازن رکھنے والے ایک نیوٹران کی ڈی-برائے طول اہر بھی معلوم کیجیے، جس کی اوسط حرکی توانائی K 300 درجہ حرارت پر  $\frac{3}{2} k T$  ہے۔

**11.18** دکھائیے کہ برق-مagnaطیسی اشاعع کا طول اہر اس کے کوائم (فوٹان) کے ڈی برائے طول اہر کے مساوی ہے۔

**11.19** 200 K پر ہوا میں ایک نائیٹروجن کے مالکیوں کا ڈی برائے طول اہر کیا ہے؟ مان لیجیے کہ مالکیوں، اس درجہ حرارت پر مالکیوں کی جذر-اوسمی-مریع-رفقار سے حرکت کر رہا ہے۔ (نائیٹروجن کی ایٹمی کمیت u 14.0076 ہے)۔

### مزید مشق

**11.20** (a) اس چال کا تخمینہ لگائیجے جس سے ایک خلا کی ہوئی ٹیوب کے گرم کیے ہوئے مخروج سے خارج ہوئے الیکٹران اس جمع کار سے ٹکراتے ہیں جسے مخروج کی مناسبت سے 500V کے مضر فرق پر کھا گیا ہے۔ الیکٹرانوں کی خفیہ شروعاتی چالوں کو نظر انداز کر دیجیے۔ الیکٹرون کا نوعی چارج، یعنی کہ اس کی نسبت e/m  $1.76 \times 10^{11} \text{ C kg}^{-1}$  ہوئی ہے۔

(b) آپ نے (a) میں جو فارمولہ استعمال کیا ہے اسی کو استعمال کرتے ہوئے MV 10 کے جمع کا مضر کے لیے الیکٹران کی چال حاصل کیجیے۔ کیا آپ دیکھتے ہیں کہ کوئی غلطی ہے؟ فارمولے میں کیا اصلاح کی جانی چاہیے؟

**11.21** (a) ایک کیک توانائی والی الیکٹران بیم پر، جس میں شامل الیکٹرانوں کی چال  $5.20 \times 10^6 \text{ m s}^{-1}$  ہے، ہمیں رفارکی عمودی سمت میں  $T = 1.30 \times 10^{-4} \text{ A}$  کا مقناطیسی میدان لگایا گیا ہے۔ بیم کے ذریعے بنائے گئے دائرے کا نصف قطر کیا ہوگا جب کہ الیکٹران کے لیے  $e/m = 1.76 \times 10^{11} \text{ C kg}^{-1}$  کے مساوی ہے؟

(b) کیا آپ نے (a) میں جو فارمولہ استعمال کیا ہے وہ فارمولہ ایک MeV 20 الیکٹران بیم کے راستے کے نصف قطر کا حساب لگانے کے لیے بھی درست ہوگا؟ اگر نہیں، تو اس میں کیا اصلاح کی جائے؟

[نوت: مشق (b) 11.20 اور مشق (b) 11.21 آپ کو اضافتی میکانیات میں لے جاتی ہیں، جو اس کتاب کے دائرہ سے باہر ہے۔ ان کو بہاں صرف اس بات پر زور دینے کے لیے شامل کیا گیا ہے کہ آپ یہ سمجھ سکیں کہ

## اشعاع اور مادے کی دو ہری طبع

جو فارمولے آپ حصہ (a) میں استعمال کرتے ہیں وہ بہت اعلیٰ چالوں یا توانائیوں پر درست نہیں ہیں۔ کتاب کے آخر میں دسے ہوئے جوابات دیکھیے تو آپ یہ جان سکتے گے کہ بہت اعلیٰ چال یا توانائی کا کیا مطلب ہے۔

- 11.22** ایک الیکٹران گن، جس کا جماع کار  $V = 100$  ماضر پر ہے، اسی کروی بلب پر الیکٹران فائر کرتی ہے۔ بلب میں کم دباؤ ( $\sim \text{mm}^{-2}$ ) پارے کے  $T = 2.83 \times 10^{-4}$  پر ہائیڈروجن گیس بھری ہوئی ہے۔ ایک مقناطیسی میدان الیکٹرانوں کے راستے کو  $12.0 \text{ cm}$  نصف قطر کے دائیٰ مدار میں موڑ دیتا ہے۔ (راستہ کو دیکھا جاسکتا ہے کیونکہ راستے پر گیس کے آئن الیکٹرانوں کو کوشش کر کے یہم کوفوکس کرتے ہیں اور الیکٹرانوں کو اسی پر بنا کر (capturing) روشنی خارج کرتے ہیں، اس طریقہ کو ”باریک یم ٹیوب“ طریقہ کہتے ہیں) ان آنکھوں سے  $e/m$  معلوم کیجیے۔

- 11.23** (a) X۔ کرن ٹیوب اشعاع کا لگا تاریخی پیدا کرتی ہے، جس کا کم طول لہر سر ام  $0.45 \text{ \AA}$  ہے۔ اشعاع میں شامل فوٹان کی اعظم حرکی توانائی کتنی ہے؟

- (b) اپنے (a) کے جواب سے اندازہ لگائیے کہ ایسی ٹیوب کے لیے کس درجے کی اسراع کا روشنی (الیکٹرانوں کے لیے) درکار ہوگی۔

- 11.24** الیکٹرانوں کے پوزی ٹرانوں کے ساتھ اعلیٰ توانائی تصادم کے ایک اسراع کا رجیم میں، ایک واقعہ کی وضاحت ایک  $10.2 \text{ eV}$  کی توانائی کے الیکٹران۔ پوزی ٹران جوڑے کی مساوی توانائی کی دو۔ $\sim$  کرنوں میں فا ہونے (annihilation) کے بطور کی جاتی ہے۔ ہر۔ $\sim$  کرن سے نسلک طول لہر کیا ہے؟ ( $1 \text{ BeV} = 10^9 \text{ eV}$ )

- 11.25** مندرجہ ذیل دو اعداد کا تخمینہ لگانا دچکپی کا باعث ہوگا۔ پہلا عدد آپ کو بتائے گا کہ ریڈ یا نجیس یوں کوفوٹان کے بارے میں کیوں زیادہ فکر مند ہونے کی ضرورت نہیں ہے۔ دوسرا عدد سے آپ کو معلوم ہوگا کہ ہماری آنکھ کبھی بھی فوٹانوں کو شمار کیوں نہیں کر سکتی چاہے روشنی اتنی مدھم بھی کیوں نہ ہو کہ بمشکل شناخت کی جاسکے۔

- (a) ایک KW 10 پاور کے وسطی لہر ترسیل کار (Medium Wave Transmitter) کے ذریعے، جو 500m طول لہر کی خارج کر رہا ہے، فی سینٹ خارج ہوئے فوٹانوں کی تعداد اس سفید روشنی کی کم ترین شدت سے مناسبت رکھنے والی ہماری آنکھ میں داخل ہونے والے فوٹان کی تعداد فی سینٹ، جس کا انسانی آنکھ احساس کر سکتی ہے ( $W \text{ m}^{-2} = 10^{-10} \sim 10^{14} \text{ Hz} \times 6 \text{ cm}^2$ ) اور سفید روشنی کا اوسط تعدد تقریباً

- 11.26** مولید یہم دھات کے بنے ہوئے ایک فوٹو ٹیبل کا اشعاع،  $W = 100 \text{ mW}$  کی مأخذ سے آرہی  $\text{\AA} = 2271$  طول لہر کی بالا بخشی روشنی کے ذریعے کرایا جاتا ہے۔ اگر روکنے والا ماضر  $V = 1.3$  ہے تو دھات کے کام فناش کا حساب لگائیے۔ ایک He-Ne لیزر سے پیدا کی گئی  $\text{\AA} = 6328$  طول لہر کی سرخ روشنی، جس کی اعلیٰ شدت

( $\sim 10^5 \text{ W m}^{-2}$ ) ہو، کافوٹو سیل پر کیا اثر پڑے گا؟

**11.27** ایک نیون لیپ سے حاصل ہوئے  $640.2 \text{ nm} = 10^{-9} \text{ m}$ ،  $1\text{nm} = 0.54 \text{ eV}$  طول لہر کے یک رنگی اشاعر سے سینریم گلنسٹشن سے بنے فوٹوسس مادے کا اشاعر کرایا جاتا ہے۔ روکنے والی دو لیٹچ ناپی گئی ہے۔ اس مأخذ کو ایک لوہے کے بنے مأخذ سے بدل دیا جاتا ہے اور اس کا  $427.2 \text{ nm}$  خط اسی فوٹو سیل کا اشاعر کرتا ہے۔ نئے روکنے والی دو لیٹچ کی پیش گوئی کیجیے۔

**11.28** ایک مرکری لیپ، نوری۔ برقی اخراج کے تعداد کے تابع ہونے کا مطالعہ کرنے کے لیے ایک کارگر مأخذ ہے کیونکہ یہ طفیل خطوط کی بڑی تعداد مہیا کرتا ہے جن کی سعت بصری طیف کے UV سرے سے لال سرے تک ہوتی ہے۔ رو بیڈیم فوٹو سیل کے ساتھ کیے گئے ہمارے تجربے میں ایک مرکری مأخذ کے مندرجہ ذیل خطوط استعمال کیے گئے:

$$\lambda_1 = 3650 \text{ Å}, \lambda_2 = 4047 \text{ Å}, \lambda_3 = 4358 \text{ Å}, \lambda_4 = 5461 \text{ Å}, \lambda_5 = 6907 \text{ Å},$$

ان کے روکنے والے مضرمات، بالترتیب، ناپے گئے:

$$V_{01} = 1.28 \text{ V}, V_{02} = 0.95 \text{ V}, V_{03} = 0.74 \text{ V}, V_{04} = 0.16 \text{ V}, V_{05} = 0 \text{ V}$$

پلانک کے مستقلہ کی قدر اور اس ماذہ کے لیے دلیلیت عدد اور کام فنکشن معلوم کیجیے۔

[نوت: آپ محسوس کریں گے کہ ان آنکھروں سے  $h$  کی قدر معلوم کرنے کے لیے، آپ کو  $e$  معلوم ہونا چاہیے (جسے آپ  $C \times 10^{-19} \text{ A}$  لے سکتے ہیں)۔ میلکین نے  $K, Li, Na$  وغیرہ پر اس طرح کے تجربات کیے۔ میلکین نے خود  $e$  کی قدر معلوم کی (تیل۔ قطرہ تجربے کے ذریعے) اور پھر  $h$  کی قدر حاصل کی۔ اس طرح آئندہ اسٹائن کی نوری۔ برقی مساوات کی تجرباتی تصدیق بھی ہو گئی اور اس کے ساتھ ساتھ  $h$  کی قدر کا تخمینہ لگانے کا ایک نیاطریقہ بھی حاصل ہو گیا۔]

**11.29** مندرجہ ذیل دھاتوں کے کام اتفاق دیے ہوئے ہیں: Mo: 4.17 eV, K: 2.30 eV, Na: 2.75 eV, Ni: 5.15 eV، ان میں سے کون سی دھات کا بنا فوٹو سیل اس  $1\text{m}$  کے فاصلے پر رکھے  $He-Cd$  لیزر سے آرہے  $3300 \text{ Å}$  طول لہر کے اشاعر سے نوری برقی اخراج نہیں کرے گا؟ کیا ہو گا اگر لیزر کو نزدیک لے آیا جائے اور سیل سے 50 cm دور رکھا جائے؟

**11.30**  $10^{-5} \text{ W m}^{-2}$  کی روشنی،  $2 \text{ cm}^2$  سطحی رقبہ کے سوڈیم فوٹو سیل پر پڑتی ہے۔ یہ فرض کرتے ہوئے کہ سوڈیم کی اوپری پائچ سطحیں واقع تو انہی جذب کرتی ہیں، اشاعر کی لہری تصویر کے مطابق نوری۔ برقی اخراج کے لیے درکار وقت کا تخمینہ لگائیں۔ دھات کا کام فنکشن  $2 \text{ eV}$  کے قریب دیا ہوا ہے۔ آپ کے جواب کے کیا مضرمات ہیں؟

**11.31** کریٹل انصراف تجربات، X۔ کرن یا مناسب دو لیٹچ کے ذریعے اسراع کرائے گئے الکیٹرانوں کو استعمال

## اشعاع اور مادے کی دو ہری طبع

کر کے کیے جاسکتے ہیں۔ کس پروب (Probe) کی توانائی مقابلاً زیادہ ہے۔ [مقداری مقابله کے لیے، پروب کا طول اہر  $1\text{ Å}$  لے لجیے جو ایک لیٹس (Lattice) میں اینٹوں کے مابین فاصلے کا درج ہے۔  
 $(m_e = 9.11 \times 10^{-31} \text{ kg})$

**11.32 (a)** 150 eV حرکی توانائی کے نیوٹران کا ڈی براۓ طول اہر معلوم کیجیے۔ جیسا کہ آپ مشق 11.31 میں

دیکھ چکے ہیں، یہ توانائی کریٹل انصراف تجربات کے لیے مناسب ہے۔ کیا یکساں توانائی کی ایک نیوٹران یہی ممکنی ہے؟ وضاحت کیجیے۔  
 $(m_n = 1.675 \times 10^{-27} \text{ kg})$

**11.32 (b)** کمرہ درجہ حرارت ( $27^\circ\text{C}$ ) پر ایسی نیوٹرانوں سے مسلک ڈی براۓ طول اہر حاصل کیجیے۔ پھر وضاحت کیجیے کہ ایک تیز رفتار نیوٹران یہیں کو، نیوٹران انصراف تجربات کے لیے استعمال کے قابل بنانے کے لیے، پہلے ماحول کے ساتھ حری توازن میں لانا کیوں ضروری ہے؟

**11.33** ایک الیکٹران خورد بین، kV 50 و لیٹچ کے ذریعے اسراع کرائے گئے الیکٹران استعمال کرتی ہے۔ ان الیکٹرانوں سے مسلک ڈی براۓ طول اہر معلوم کیجیے۔ اگر دیگر عوامل (جیسے عددی روزن وغیرہ) کو یکساں مان لیا جائے تو الیکٹران مانکرو سکوپ کی جز تجزیاتی طاقت اس نوری خورد بین کے مقابلے میں کیسی ہوگی جو پہلی روشنی استعمال کرتی ہے؟

**11.34** ایک پروب کا طول اہر موٹ طور پر اس ساخت کے سائز کا ناپ ہے جس کی وہ کچھ تفصیل کے ساتھ چھان بین کر سکتا ہے۔ پروٹانوں اور نیوٹرانوں کی کوارک ساخت  $m = 10^{-15}$  یا اس سے کم کے لمبائی کے بے حد خفیف پیمانے پر ظاہر ہوتی ہے۔ اس ساخت کی چھان بین سب سے پہلے 1970 کے اوائل میں کی گئی، جس میں اشین فورڈ، امریکا میں لگے خطی اسراع کار سے پیدا کی گئی اعلاء توانائی الیکٹران یہیں استعمال کی گئی تھیں۔ اندازہ لگائیے کہ ان الیکٹران یہیوں کی توانائی کس درجے کی رہی ہوگی؟  
 $(\text{الیکٹران کی سکونی کیت توانائی}) = 0.511 \text{ MeV}$

**11.35** کمرہ درجہ حرارت ( $27^\circ\text{C}$ ) اور atm 1 دباؤ پر ہیلم گیس کے He ایٹم سے مسلک مخصوص ڈی براۓ طول اہر معلوم کیجیے اور انھیں شرائط کے ساتھ دو اینٹوں کے درمیان اوسط فاصلے سے اس کا مقابلہ کیجیے۔

**11.36**  $27^\circ\text{C}$  پر ایک دھات کے ایک الیکٹران سے مسلک مخصوص ڈی براۓ طول اہر کا حساب لگائیے اور ایک دھات میں دو الیکٹرانوں کے درمیان اوسط فاصلے سے اس کا مقابلہ کیجیے۔ یہ اوسط فاصلہ تقریباً  
 $2 \times 10^{-10} \text{ m}$  دیا ہوا ہے۔

[نوٹ: مشق 11.35 اور مشق 11.36 سے یہ بات سامنے آتی ہے کہ عام شرائط کے ساتھ، گئی مالکیوں سے مسلک اہر پیکٹ غیر انطباقی 'غیر ہم پوش' (non over lapping) ہوتے ہیں جب کہ ایک دھات میں الیکٹران اہر پیکٹ ایک دوسرے کے ساتھ بہت زیادہ ہم پوش ہوتے ہیں۔ اس سے تجویز ہوتا ہے کہ جب کہ

ایک گیس میں مالکیوں کو ایک دوسرے سے علاحدہ طور پر پہچانا جاسکتا ہے، ایک دھات کے الیکٹرانوں کو ایک دوسرے سے علاحدہ طور پر نہیں پہچانا جاسکتا۔ یہ علاحدہ نہ پہچان سکنے کی خاصیت کے کئی بنیادی مضمراں ہیں جن کے بارے میں آپ زیادہ اعلیٰ طبیعت کے نصاب میں سمجھیں گے]

### 11.37 مندرجہ ذیل سوالات کے جواب دیجیے:

- (a) یہ سمجھا جاتا ہے کہ پوٹانوں اور نیوٹرانوں کے اندر کوارکوں کے کسری چارج ہوتے ہیں [+] (+2/3)e; (-1/3)e تو یہ میلکین تیل قطرہ تجربے میں کیوں نہیں ظاہر ہوتے؟
- (b) اجتماع  $m/e$  میں کیا ایسی خاص بات ہے؟ ہم سادہ طور پر  $e$  اور  $m$  کی الگ الگ بات کیوں نہیں کرتے؟
- (c) گیس عام دباؤ پر کیوں حاجز ہوتی ہیں اور بہت کم دباؤ پر ایصال کرنا کیوں شروع کر دیتی ہیں؟
- (d) ہر دھات کا ایک معین کام فنکشن ہوتا ہے۔ اگر واقع اشتعاع یک رنگی ہو تو سب فوٹو الیکٹران کیساں تو انہی کے ساتھ باہر کیوں نہیں نکلتے؟ فوٹو الیکٹرانوں کی ایک تو انہی تقسیم کیوں پائی جاتی ہے؟
- (e) ایک الیکٹران کی تو انہی اور اس کے معیار حرکت کے اس سے نسلک مادی لہر کے تعداد اور طول لہر سے مندرجہ ذیل رشتے ہیں:

$$E = h \nu, p = \frac{h}{\lambda}$$

لیکن  $\lambda$  کی قدر طبعی طور پر اہمیت رکھتی ہے،  $\nu$  کی قدر (اور اس لیے فیز چال  $\lambda$  کی قدر) کی کوئی طبعی اہمیت نہیں ہے۔ کیوں؟

### ضمیمه (APPENDIX)

### 11.1 لہر-ذرہ قلبازی کی تاریخ (The history of wave-particle flip-flop)

روشنی کیا ہے؟ یہ سوال بھی نوع انسان کو بہت عرصے سے پریشان کرتا رہا ہے۔ لیکن سائنسی اور صنعتی زمانے کے آغاز سے ہی، تقریباً چار صدی پہلے سے سائنس دانوں نے منظم تجربات کرنے شروع کر دیے تھے۔ تقریباً اسی زمانے سے، روشنی کس چیز کی بھی ہوئی ہے، کے بارے میں نظریاتی ماذل بھی بنائے گئے۔ سائنس کی کسی بھی شاخ میں ایک ماذل بناتے وقت یہ لازمی ہوتا ہے کہ یہ دیکھ لیا جائے کہ وہ اس وقت تک ہمارے تجرباتی طور پر مشاہدہ کیے گئے تمام حقائق کی وضاحت کر سکے۔ اس لیے یہ مناسب ہوگا کہ روشنی کے بارے میں ستر ہویں صدی تک جو مشاہدات کیے گئے تھے ان کا خلاصہ پیش کیا جائے۔

## اشعاع اور مادے کی دو ہری طبع

روشنی کی جو خاصیتیں اس وقت تک معلوم ہو چکی تھیں، ان میں سے کچھ ہیں! (a) روشنی کی مستقیم اشاعت (b) مستوی اور کروی سطحوں سے انکاس (c) دوسرا سطح پر انعطاف (d) مختلف رنگوں میں اکسار (e) بہت اعلیٰ رفتار۔ پہلے چار مظاہر کے لیے مناسب قوانین وضع کیے گئے تھے۔ مثلاً، آسٹن نے اپنا انعطاف کا قانون 1621ء میں وضع کیا۔ گلیلیو کے زمانے سے ہی کئی سائنسدانوں نے روشنی کی چال ناپنے کی کوششیں کی تھیں۔ لیکن وہ کامیاب نہیں ہو سکے۔ انہوں نے صرف یہی نتیجہ اخذ کیا کہ روشنی کی چال ان کے ذریعے کی جانی والی پیمائش کی حد سے زیادہ ہے۔

سترھویں صدی میں روشنی کے دو ماڈل بھی تجویز کیے گئے۔ سترھویں صدی کی شروع کی دہائیوں میں ڈیسکارتمیں نے تجویز کیا کہ روشنی ذرات پر مشتمل ہے جب کہ 1650-60ء کے قریب ہائی جنیس نے تجویز پیش کی کہ روشنی لہروں پر مشتمل ہے۔ ڈیسکارتمیں کی تجویز صرف ایک فلسفیانہ ماڈل تھی جو کسی تجربے یا سائنسی دلیل سے عاری تھی۔ اس کے فوراً بعد ہی، 1660-70ء کے قریب نیوٹن نے ڈیسکارتمیں کے ذریعی ماڈل کی توسعی کی، جو ذریعہ نظریہ کہلاتا ہے۔ نیوٹن نے ایک سائنسی نظریہ قائم کیا اور اس کے ذریعے روشنی کی مختلف خاصیتوں کی وضاحت کی۔ یہ دونوں ماڈل، روشنی بطور لہروں اور روشنی بطور ذرات، ایک طرح سے ایک دوسرے کی ضد ہیں۔ لیکن دونوں ماڈلوں کے ذریعے روشنی کی تمام اس وقت تک معلوم، خاصیتوں کی وضاحت کی جاسکی۔ ان میں سے کسی ایک کو منتخب کرنے کا کوئی ذریعہ نہیں تھا۔

اگلی چند صدیوں میں ان ماڈلوں کے ارتقا کی تاریخ بہت دلچسپ ہے۔ 1669ء میں بارٹھولی نیس نے کچھ کرٹلوں میں روشنی کے دو ہرے انکاس کو دریافت کیا اور ہائی جنیس نے، جلد ہی، 1678ء میں روشنی کے لہری نظریہ کی بنیاد پر اس کی وضاحت پیش کر دی۔ اس کے باوجود، تقریباً اگلے سو سال تک نیوٹن کے ذریعی ماڈل پر اعتماد طاہر کیا جاتا رہا اور ذریعی ماڈل کو لہری ماڈل پر ترجیح دی جاتی رہی۔ اس کی ایک وجہ تو ذریعی ماڈل کی سادگی تھی اور ساتھ ہی ساتھ نیوٹن سے اس کے ہم عصر سائنسدانوں کا مرعوب ہونا تھا۔

پھر 1801ء میں، یگ نے اپنا دو۔ سلط تجربہ کیا اور مدد اعلیٰ فرنجوں کا مشاہدہ کیا۔ اس مظہر کی وضاحت صرف لہری نظریہ کی بنیاد پر ہی کی جاسکی۔ یہ احساس بھی ہوا کہ انصراف ایک دوسرا ایسا مظہر ہے، جس کی وضاحت صرف لہری نظریہ ہی کر سکتا ہے۔ دراصل، یہ روشنی کے راستے میں ہر نقطہ سے ٹانوںی لہر پھوک کے نکلنے کے ہائی جنیس کے تصور کا قدرتی نتیجہ تھا۔ ان تجربات کی وضاحت کرنا، یہ فرض کرتے ہوئے ممکن نہیں تھا کہ روشنی ذرات پر مشتمل ہے۔ 1810ء کے قریب ایک اور مظہر، تقطیب، دریافت ہوا۔ لہر نظریہ اس کی بھی وضاحت کرنے میں کامیاب رہا۔ اس لیے ہائی جنیں کے لہر نظریہ نے مرکزی حیثیت اختیار کر لی اور نیوٹن کا ذریعی نظریہ پس پر دہ چلا گیا۔ یہ صورت حال بھی تقریباً ایک صدی تک جاری رہی۔

انیسویں صدی میں روشنی کی رفتار معلوم کرنے کے لیے مزید بہتر تجربے کیے گئے۔ مقابلاً زیادہ درستی صحت کے ساتھ کیے گئے تجربوں کے ذریعے خالی میں روشنی کی چال کی قدر  $3 \times 10^8 \text{ m/s}$  حاصل ہوئی۔ 1860ء کے آس پاس میکسول نے اپنی برق۔ مقناطیسیت کی مساواتیں تجویز کیں۔ اور یہ احساس ہو گیا کہ اس وقت تک معلوم ہوئے تمام برق۔ مقناطیسی مظاہر کی وضاحت میکسول کی ان چار مساواتوں کے ذریعے کی جاسکتی ہے۔ جلد ہی میکسول نے یہ بھی دکھایا کہ برق اور مقناطیسی میدانوں کی اشاعت خالی فضا (خلا) میں بھی، برق۔ مقناطیسی لہروں کی شکل میں ہو سکتی ہے۔ میکسول نے ان لہروں کی چال کا حساب لگایا اور  $2.998 \times 10^8 \text{ m/s}$  کی نظری قدر حاصل کی۔ اس قدر کی تجرباتی قدر سے نزدیکی ہم آہنگی سے یہ تجویز کیا جاسکا کہ روشنی برق۔ مقناطیسی لہروں پر مشتمل ہے۔ 1887ء میں ہرڑنے ان لہروں کو پیدا کرنے اور شناخت کرنے کا مظاہرہ کیا۔ اس سے روشنی کا لہری نظریہ ایک مضبوط بنیاد پر قائم ہو گیا۔ ہم کہہ سکتے ہیں کہ جب کہ 18 ویں صدی ذریعی ماڈل کی صدی تھی، انیسویں صدی روشنی کے لہری ماڈل کی صدی تھی۔

1850-1900 تک کے دور میں، طبیعت کے ایک بالکل مختلف علاقے، حرارت اور اس سے متعلق مظاہر پر بہت سے تجربات کیے گئے۔ حرکی نظریہ اور حرکیات جیسے نظریہ اور ماڈل پیش کیے گئے جنہوں نے ان مختلف مظاہر کی، سوائے ایک مظہر کے، کامیابی کے ساتھ وضاحت کی۔

ہر جسم، کسی بھی درجہ حرارت پر، تمام طول لہر کا اشعاع خارج کرتا ہے۔ وہ اس پر پڑ رہے اشعاع کو جذب بھی کرتا ہے۔ وہ جسم جو اس پر پڑ رہے تمام اشعاع کو جذب کر لیتا ہے، ایک سیاہ جسم (Black body) کہلاتا ہے۔ یہ طبیعت میں ایک مثالی تصور ہے جیسے کہ کائنات کیتی اور ہموار یکساں حرکت کے تصورات ہیں۔ ایک جسم سے خارج ہونے والے اشعاع کی شدت کا برخلاف طول لہر گراف سیاہ جسم طیف کہلاتا ہے۔ اس زمانے کا کوئی نظریہ بھی سیاہ جسم طیف کی مکمل وضاحت نہیں کر سکا۔

1900 میں پلانک نے ایک انوکھا تصور پیش کیا۔ انہوں نے کہا کہ اگر ہم یہ فرض کر لیں کہ اشعاع لہروں کی شکل میں لگاتا رہا خارج ہوتے رہنے کے بعد تو انہی کے پیکٹوں کی شکل میں خارج ہوتا ہے تب ہم سیاہ جسم طیف کی وضاحت کر سکتے ہیں خود پلانک نے ان کو انہا کو یا پیکٹوں کو اخراج یا اجداب کی خاصیت سمجھا، روشنی کی خاصیت نہیں۔ انہوں نے ایک فارمولہ مشتق کیا جو پورے طیف سے ہم آہنگ تھا۔ یہ ری اور ذراتی تصویروں کا ایک ایسا آمیزہ تھا جسے سمجھنا مشکل تھا۔ اشعاع ذرات کے طور خارج ہوتا ہے، لہر کی شکل میں اس کی اشاعت ہوتی ہے اور پھر ذرات کی شکل میں جذب ہوتا ہے۔ اس سے طبیعتیات داں مشکل میں کچھ نہیں گئے۔ کیا ہمیں صرف ایک مظہر کی وضاحت کر سکنے کے لیے، روشنی کی ذراتی تصویر کو دوبارہ قبول کر لینا چاہیے؟ پھر تداخل اور انصاف کے مظاہر کا کیا ہوگا، ذراتی ماڈل کے ذریعے جن کی وضاحت نہیں کی جاسکتی؟

لیکن جلد ہی، 1905 میں آئن اسٹائن نے روشنی کی ذراتی تصویر فرض کرتے ہوئے نوری۔ بر قی اثر کی وضاحت کی۔ 1907 میں دبائی (Debye) نے ایک قلمی (crystalling) ٹھوس کے لیٹس ارتعاشات (lattice Vibrations) کے لیے ذراتی تصویر استعمال کرتے ہوئے ٹھوس اشیا کی ادنی (low) درجہ حرارت پر نوئی حرارتیوں کی وضاحت کی۔ ان یہ دنوں مظاہر حالانکہ طبیعت کے ایک دوسرے سے بالکل مختلف میدانوں سے تعلق رکھتے تھے، لیکن ان کی وضاحت صرف ذراتی ماڈل کے ذریعے ہی کی جاسکتی تھی، لہری ماڈل کے ذریعے نہیں۔ 1923 میں، کامپن کے ذریعے کیے گئے ایمپوں سے X۔ کرنوں کے انتشار کے تجربات بھی ذراتی۔ تصویر کے حق میں گئے۔ اس سے یہ مسئلہ اور بھی پیچیدہ ہو گیا۔

اس لیے 1923 تک طبیعت دانوں کے سامنے مندرجہ ذیل سوالات تھے: (a) کچھ ایسے مظاہر ہیں، جیسے مستقیم اشاعت، انعکاس اور انعطاف، جن کی وضاحت ذراتی ماڈل سے بھی کی جاسکتی ہے اور لہری ماڈل سے بھی۔ (b) کچھ ایسے مظاہر سامنے آئے تھے، جیسے تداخل اور انصاف، جن کی وضاحت صرف لہری ماڈل کے ذریعے ہو سکتی تھی اور ذراتی ماڈل ان کی وضاحت نہیں کر سکتا تھا۔ (c) کچھ ایسے مظاہر سامنے آچکے تھے، جیسے سیاہ جسم اشاعت، نوری بر قی اثر، کامپن انتشار، جن کی وضاحت صرف ذراتی ماڈل کے ذریعے کی جاسکتی تھی لیکن لہری ماڈل ان کی وضاحت میں ناکام تھا۔ ان دنوں کسی نے اس صورت حال کو ان الفاظ میں بخوبی بیان کیا: روشنی، پیروں، بدھ اور جمعہ کے دن ذرات کی طرح بر تاؤ کرتی ہے اور منگل، جمعرات اور سنیچر کے دن لہر کی طرح اور اتوار کے دن ہم روشنی کی بات نہیں کرتے۔

1924 میں، ڈی برائے نے اپنا لہر۔ ذرہ دوئی کا نظریہ تجویز کیا، جس میں انہوں نے کہا کہ صرف روشنی کے فوٹانوں کی ہی نہیں بلکہ مادے کے ذرات جیسے الکٹرانوں اور ایمپوں کا بھی دھرا کردار ہوتا ہے، وہ بھی بھی ذرہ کی طرح بر تاؤ کرتے ہیں اور بھی لہر کی طرح۔ انہوں نے ایک فارمولہ دیا، جس کے ذریعے ان کی کیمیت، رفتار، معیار حرکت (ذرات کی خاصیتیں) اور طول لہر اور تعداد کے (لہر کی خصوصیات) درمیان رشتہ قائم کیا۔ 1927 میں تھامسن اور ڈی یوین اور جرمرنے علاحدہ علاحدہ کیے گئے تجربات کے ذریعے دکھایا کہ الکٹران لہروں کی طرح بر تاؤ کرتے ہیں اور ان کی طول لہر، ڈی برائے کے فارمولے سے

## اشعاع اور مادے کی دو ہری طبع

حاصل کی گئی طول لہر سے ہم آہنگ تھی۔ ان کے تجربات قلمی ٹھوسوں سے انصراف پر کے گئے تھے، جن میں ایٹموں کی باضابطہ ترتیب ایک گرینگ کی طرح کام کرتی تھی۔ جلد ہی، دوسرے ذرات جیسے پروٹانوں اور نیوٹرانوں پر بھی انصراف تجربات کیے گئے اور ان تجربات نے بھی ڈی-برائے فارمولے کی تصدیق کی۔ اس طرح لہر-ذرہ دوئی کو طبیعت کے ایک مسلم اصول کے طور پر منظور کر لیا گیا۔ اب ایک ایسا اصول تھا، طبیعت دانوں نے سوچا، جو اپرنشان دی کیے گئے تمام مظاہر کی وضاحت کر سکتا تھا چاہے وہ روشنی سے متعلق مظاہر ہوں یا ذرات کی جانے والی اشیاء سے متعلق ہوں۔

لیکن لہر-ذرہ دوئی کے لیے کوئی بنیادی نظری اساس نہیں تھی۔ ڈی برائے کی تجویز صرف ایک کیفیتی دلیل تھی جو قدرت کے تشکل پر منی تھی۔ لہر-ذرہ دوئی، زیادہ سے زیادہ، ایک اصول تھا، ایک صحت مند بنیادی نظریہ کا نتیجہ نہیں تھا۔ یہ درست ہے کہ جو تجربات بھی کیے گئے ان کے نتائج ڈی برائے فارمولے سے ہم آہنگ تھے۔ لیکن طبیعت داں اس طرح کام نہیں کرتے۔ ایک طرف تو تجویز کیے گئے ماڈلوں کی تجرباتی تصدیق ہونی چاہیے اور دوسری طرف ان کی ایک صحت مند نظری بنیاد بھی ہونا چاہیے۔ یہ بنیاد اگلی دو دہائیوں میں فراہم ہوئی۔ ڈریک (Dirac) نے 1928 میں اپنا اشعار کا نظریہ پیش کیا اور 1930 تک ہائینرگ اور پالی نے اسے مضبوط بنیاد فراہم کی۔ 1940 کی دہائی کے آخری برسوں میں تو مونا گا، شونگر اور فائن میں نے اس نظریہ میں پائی گئی خامیوں کو دور کیا اور اسے اور نیس شکل دی۔ یہ تمام نظریات لہر-ذرہ دوئی کو ایک نظری اساس فراہم کرتے ہیں۔

حالانکہ یہ قصہ ابھی جاری ہے، یہ اور زیادہ پیچیدہ ہوتا جا رہا ہے اور اس نوٹ کے دائڑہ سے باہر ہے۔ لیکن ابھی تک جو کچھ ہوا ہم نے اس تصویر کی اہم بناؤٹ پیش کر دی اور اس وقت ہمیں اسی سے مطمئن ہو جانا چاہیے۔ اب طبیعت کے موجودہ نظریات کا یہ قدرتی نتیجہ سمجھا جاتا ہے کہ اشعار اور ساتھ ہی مادے کے ذرات بھی لہری اور ذراتی دونوں خاصیتیں ظاہر کرتے ہیں۔ کسی تجربے میں کوئی ایک خاصیت ظاہر ہوتی ہے اور اور دوسرے تجربے میں کوئی دوسری اور کچھی کچھی ایک ہی تجربے کے مختلف حصوں میں بھی مختلف خاصیت ظاہر ہوتی ہے۔